



भारत देश आज अर्त की हवा में इतना बहक जा रहा है कि वह अपने अतीत के आदर्श भूलने जा रहा है।
Today, India is flowing in the air of materialism to such an extent that is forgotten the ideals of its glorious past.
आचार्य श्री विद्यासागर जी महाराज

दैनिक विश्व परिवार

अंक : 195 • वर्ष : 11 • रायपुर, गुरुवार 25 जनवरी 2024 • पृष्ठ : 08 • मूल्य : 3 रूपए • संस्थापक : कीर्तिशेष- श्री कैलाश चन्द्र जैन

शिक्षा मंत्री महासमुंद जिला मुख्यालय में करेंगे ध्वजारोहण, जिले के शहीद के परिजनों को करेंगे सम्मानित

रायपुर (विश्व परिवार)। शिक्षा, पर्यटन एवं संस्कृति मंत्री बृजमोहन अग्रवाल 75वें गणतंत्र दिवस के अवसर पर जिला महासमुंद के जिला मुख्यालय स्थित मिनी स्टेडियम में आयोजित मुख्य समारोह में प्रातः 9 बजे ध्वजारोहण करेंगे और परेड की सलामी लेंगे। मंत्री श्री अग्रवाल इस मौके पर मुख्यमंत्री का जनता के नाम संदेश का वाचन करेंगे और शहीद हुए परिवारजनों तथा जिले में उत्कृष्ट कार्य करने वाले अधिकारी-कर्मचारी को सम्मानित करेंगे।

उद्योग मंत्री लखनलाल देवांगन कोरबा में करेंगे ध्वजारोहण

रायपुर (विश्व परिवार)। गणतंत्र दिवस समारोह 26 जनवरी पूरी गरिमा और उत्साह के साथ मनाया जाएगा। गणतंत्र दिवस के मौके पर जिला मुख्यालय कोरबा के मुख्य समारोह में वाणिज्य एवं उद्योग तथा श्रम मंत्री श्री लखन लाल देवांगन ध्वजारोहण करेंगे और मुख्यमंत्री का प्रदेश की जनता के नाम संदेश का वाचन करेंगे। मुख्य समारोह जिला मुख्यालय कोरबा में प्रातः 9:00 बजे शुरू होगा।

कृषि मंत्री रामविचार नेताम बलरामपुर में ध्वजारोहण कर लेंगे परेड की सलामी

रायपुर (विश्व परिवार)। किसान कल्याण और आदिम जाति विकास मंत्री रामविचार नेताम 75वें गणतंत्र दिवस के अवसर पर जिला बलरामपुर-रामानुजगंज के जिला मुख्यालय बलरामपुर के पुलिस लाईन ग्राउंड में आयोजित कार्यक्रम में प्रातः 9 बजे ध्वजारोहण करेंगे और परेड की सलामी लेंगे। मंत्री इस मौके पर मुख्यमंत्री का जनता के नाम संदेश का वाचन करेंगे और शहीद हुए परिवारजनों तथा जिले में उत्कृष्ट कार्य करने वाले अधिकारी-कर्मचारी को सम्मानित करेंगे।

हमारी सरकार श्रीराम के ननिहाल वालों को अयोध्या तीर्थ दर्शन के लिए ले जाएगी : विष्णुदेव साय

मुख्यमंत्री साय ने अयोध्या में भण्डारे के संचालन के लिए श्रीराम के ननिहाल से कार्यकर्ताओं की टीम को झंडी दिखाकर किया रवाना

● अयोध्या के श्रीराम मंदिर में हमारे भांचा श्रीराम का अलौकिक बाल विग्रह का आलोक देखते ही बन रहा

● 06 समिति के लोग 60 दिनों तक अयोध्या में भण्डारा चलाकर रामभक्तों को कराएंगे भोजन

रायपुर (विश्व परिवार)। मुख्यमंत्री श्री विष्णु देव साय ने आज राजधानी रायपुर स्थित श्री राम मंदिर परिसर से श्रीराम की जन्मभूमि अयोध्या में भण्डारे के संचालन के लिए कार्यकर्ताओं की टीम को झंडी दिखाकर अयोध्या के लिए रवाना किया। मुख्यमंत्री श्री साय ने मंदिर में दर्शन कर प्रदेशवासियों की सुख-समृद्धि एवं खुशहाली की प्रार्थना की।

इस अवसर पर मुख्यमंत्री श्री साय ने कहा कि आज हम सबके लिए एक विशेष अवसर है। भगवान श्रीराम के ननिहाल छत्तीसगढ़ से राम भक्त कार्यकर्ताओं और रसोईयों की टीम राम दर्शन के लिए अयोध्या आने वाले श्रद्धालुओं को भण्डारा भोजन कराने रवाना हो रहे हैं। भगवान श्रीराम की ही कृपा है कि 22 जनवरी को छत्तीसगढ़ के भांचा भगवान राम अयोध्या में अनेक वर्षों तक टेंट में रहने के बाद विधि-विधान से विराट मंदिर में विराजमान हुए। श्रीराम मंदिर में आयोजित भव्य प्राण प्रतिष्ठा समारोह हमारे देश के यशस्वी प्रधानमंत्री श्री नरेन्द्र मोदी के करकमलों से देश भर से अयोध्या पहुंचे



संतो, महात्माओं की उपस्थिति में संपन्न हुआ। जिसका लाइव प्रसारण हम सबने देखा। यह इतना अद्भुत दृश्य था। हमारे भांचा श्रीराम का अलौकिक बाल विग्रह का

आलोक देखते ही बन रहा था। मुख्यमंत्री श्री साय ने कहा कि बहुत खुशी है कि पूरा देश ही नहीं अपितु दुनिया भी राममय हुई है। हमारे छत्तीसगढ़ में

श्रीराम की प्राण प्रतिष्ठा का ज्यादा ही उत्साह है, यह होना स्वाभाविक भी है क्योंकि हम सभी श्रीराम के ननिहाल वाले हैं। छत्तीसगढ़ माता कौशल्या की धरती है। हम ननिहाल वाले तरह-तरह से श्रीराम के प्रति अपनी श्रद्धा व्यक्त कर रहे हैं। हमने यहां से सुगंधित चावल और सब्जियां भेजी, जिसका भोग प्राण प्रतिष्ठा के दिन श्रीराम को लगाया गया। हमारे यहां सत्य साईं अस्पताल से डॉक्टरों की टीम भी स्वास्थ्य सेवा करने अयोध्या गई। हमारे 06 समिति के लोग अब साठ दिनों तक अयोध्या में भण्डारा चलाकर रामभक्तों को भोजन कराएंगे। ऐसे लोगों को अयोध्या रवाना कराने का सौभाग्य मिला है।

मंत्रिपरिषद की बैठक में लिए गए महत्वपूर्ण निर्णय



रायपुर (विश्व परिवार)। मुख्यमंत्री विष्णु देव साय की अध्यक्षता में आज यहां मंत्रालय महानदी भवन में मंत्रिपरिषद की बैठक आयोजित हुई।

बैठक में निम्न महत्वपूर्ण निर्णय लिए गए : छत्तीसगढ़ के षष्ठम विधानसभा के द्वितीय सत्र फरवरी-मार्च 2024 हेतु माननीय राज्यपाल के अधिभाषण के प्रारूप का अनुमोदन किया गया। तृतीय अनुपूरक अनुमान वर्ष 2023-2024 का विधानसभा में उपस्थापन हेतु छत्तीसगढ़ विनियोग विधेयक-2024 के प्रारूप का अनुमोदन किया गया। बजट अनुमान वर्ष 2024-25 का विधानसभा में उपस्थापन के लिए छत्तीसगढ़ विनियोग विधेयक-2024 के प्रारूप का अनुमोदन किया गया। छत्तीसगढ़ आबकारी नीति वित्तीय वर्ष 2024-25 का अनुमोदन किया गया है। यह निर्णय लिया गया है कि

कोई भी नई मदिरा दुकान नहीं खोली जाएगी। छत्तीसगढ़ सिविल न्यायालय (संशोधन) विधेयक-2024 के प्रारूप का अनुमोदन किया गया है।

इस संशोधन में 'जिला न्यायाधीश' को 'प्रधान जिला न्यायाधीश' और 'अपर जिला न्यायाधीश' को 'जिला न्यायाधीश' करने का प्रावधान रखा गया है।

इसी तरह 'व्यवहार न्यायाधीश प्रथम वर्ग' को 'व्यवहार न्यायाधीश वरिष्ठ श्रेणी' तथा 'व्यवहार न्यायाधीश द्वितीय वर्ग' को 'व्यवहार न्यायाधीश कनिष्ठ श्रेणी' तथा 'जिला न्यायालय' को 'प्रधान जिला न्यायालय' से प्रतिस्थापित करने का प्रावधान रखा गया है। माननीय उच्च न्यायालय बिलासपुर में ज्वार्टेड रजिस्ट्रार (एम) के 5 पद आकस्मिकता निधि से सृजित करने का निर्णय लिया गया है।

बिहार के पूर्व सीएम कर्पूरी ठाकुर को मिलेगा भारत रत्न

नई दिल्ली (आरएनएस)। केंद्र सरकार ने बिहार के पूर्व मुख्यमंत्री कर्पूरी ठाकुर को भारत रत्न देने का फैसला किया है। उक्त जानकारी राष्ट्रपति भवन की ओर से जारी बयान में दी गई है। कर्पूरी ठाकुर की बुधवार को होने वाली 100वीं जन्म जयंती से पहले उन्हें मरणोपरान्त भारत रत्न से सम्मानित किए जाने का ऐलान किया गया है। कर्पूरी ठाकुर के बेटे रामनाथ ठाकुर ने कहा कि हमें 36 साल की तपस्या का फल मिला है, मैं अपने परिवार और बिहार के 15 करोड़ लोगों की तरफ से सरकार को धन्यवाद देना चाहता हूँ। बिहार के समस्तीपुर में जन्मे कर्पूरी ठाकुर दो बार बिहार के मुख्यमंत्री रहे।

राहुल गांधी ने असम सीएम को दी चुनौती, कहा- जितने चाहे केस फाइल करो, डरेंगे नहीं

गुवाहाटी (आरएनएस)। गुवाहाटी पुलिस द्वारा कथित तौर पर भौड़ को उकसाने के लिए राहुल गांधी के खिलाफ केस दर्ज करने के बाद, बुधवार को राहुल गांधी ने भाजपा के नेतृत्व वाली असम सरकार को चुनौती देते हुए कहा कि वे उनके खिलाफ जितना संभव हो उतने केस दर्ज करें, लेकिन वो डरेंगे नहीं। कांग्रेस नेता ने बारपेटा जिले में भारत जोड़ो न्याय यात्रा के सातवें दिन अपने पहले सार्वजनिक संबोधन में असम के मुख्यमंत्री हिमंता बिस्वा सरमा पर जम कर हमला बोला। उन्होंने सरमा को देश का सबसे भ्रष्ट मुख्यमंत्री कहा और भ्रष्टाचार के कई आरोप लगाए। मुझे नहीं पता कि हिमंता



बिस्वा सरमा को यह धारणा कहां से मिली कि वह पुलिस शिकायतें दर्ज कर मुझे डरा सकते हैं। जितने केस आप कर सकते हैं, दायर करें। मैं भयभीत नहीं हूँ। 25 केस और दर्ज करो। मैं भाजपा-आरएनएस से डरता नहीं हूँ। गुवाहाटी पुलिस ने मंगलवार को राहुल गांधी और अन्य कांग्रेस नेताओं के खिलाफ शिकायत दर्ज की।

छत्तीसगढ़ स्टेट पावर कंपनी के गारे पेलमा कोयला खदान को चार प्रथम पुरस्कार, केंद्रीय खान सुरक्षा महानिदेशालय एवं एसईसीएल ने दी ट्राफी

रायपुर (विश्व परिवार)। भारत सरकार के केंद्रीय खान सुरक्षा महानिदेशालय ने छत्तीसगढ़ स्टेट पावर जनरेशन कंपनी लिमिटेड को ओवरऑल सर्वश्रेष्ठ प्रदर्शन के लिए लगातार दूसरे साल प्रथम पुरस्कार प्रदान किया है। यह पुरस्कार वर्ष 2023 में 2 मिलियन से 5 मिलियन टन की क्षमता की खुली खदान श्रेणी के लिए दिया गया है। इसके अलावा इस खदान को तीन और श्रेणियों (जनरल सेफ्टी, प्रकाश व्यवस्था एवं डस्ट सेपेरेशन) में प्रथम पुरस्कार प्रदान किया गया है। साथ ही खनन संचिका (माइनिंग वर्किंग), डंप मैनेजमेंट तथा पुनर्भरण (रिक्रिमीनेशन) व नवाचार (इनोवेशन) की तीन अलग-अलग श्रेणियों में द्वितीय पुरस्कार दिये हैं। इस उपलब्धि के लिए पावर कंपनी के चेयरमैन पी. दयानंद ने जनरेशन कंपनी की टीम को बधाई एवं शुभकामनाएं दी हैं। छत्तीसगढ़ स्टेट पावर कंपनी के मुख्यालय डंगनिया स्थित सेवाभवन में



चेयरमैन श्री पी. दयानंद को जनरेशन कंपनी के अधिकारियों ने उक्त पुरस्कार की ट्राफी सौंपी। इस मौके पर छत्तीसगढ़ स्टेट पावर जनरेशन कंपनी के प्रबंध निदेशक श्री एसके कटियार, कार्यपालक निदेशक (सिविल-प्रोजेक्ट-1) श्री एमआर बागडे एवं अतिरिक्त मुख्य अभियंता (सिविल-माइनिंग एजेंट) श्री डी नाथ उपस्थित थे। गौरतलब है कि खान सुरक्षा महानिदेशालय द्वारा छत्तीसगढ़ के सभी कोल ब्लॉक की वार्षिक समीक्षा कर विभिन्न श्रेणियों में पुरस्कृत करता है। भारत

सरकार के श्रम एवं रोजगार मंत्रालय के अधीन खान सुरक्षा महानिदेशालय ने वार्षिक सुरक्षा पुरस्कार वितरण समारोह का आयोजन दीपाका (कोरबा) में किया। इस वर्ष इस आयोजन की जिम्मेदारी खान सुरक्षा महानिदेशालय एवं साउथ इस्टर्न कोलफील्ड्स लि., एनटीपीसी व निजी क्षेत्र के कोयला संस्थानों द्वारा वार्षिक खान सुरक्षा पुरस्कार दिया गया। इस समारोह में खान सुरक्षा महानिदेशालय के महानिदेशक प्रभात कुमार मुख्य अतिथि एवं एसईसीएल के सीएमडी प्रेमसागर मिश्रा विशेष अतिथि के रूप में उपस्थित थे। वर्ष 2023 में जनरेशन कंपनी को चार श्रेणियों में पुरस्कार मिले, जिसमें ओवरऑल सर्वश्रेष्ठ प्रदर्शन के लिए प्रथम पुरस्कार प्रदान किया गया। साथ ही तीन द्वितीय पुरस्कार प्राप्त हुए। जिसमें से सुरक्षा के लिए प्रयोग में लाए जा रहे नवाचार के लिए 25 हजार रूपए नगद राशि के साथ पुरस्कार प्रदान किया गया।

गणतंत्र दिवस समारोह की तैयारियां पूरी, मार्च-पास्ट, पदक अलंकरण सहित हुई फुल ड्रेस फायनल रिहर्सल

इस बार तेलंगाना राज्य की स्पेशल फोर्स की प्लाटून भी परेड में होंगी शामिल

रायपुर (विश्व परिवार)। राजधानी रायपुर में गणतंत्र दिवस का मुख्य समारोह पुलिस परेड ग्राउंड में सुबह 9 बजे से आयोजित होगा। राज्यपाल श्री विश्वभूषण हरिचंदन मुख्य समारोह स्थल में ध्वजारोहण कर संयुक्त परेड की सलामी लेंगे। गणतंत्र दिवस समारोह की तैयारियां लगभग पूरी हो चुकी हैं। आज पुलिस परेड ग्राउंड में फुल ड्रेस फायनल रिहर्सल हुई। इस अवसर पर डीजीपी श्री अशोक जुनेजा, कलेक्टर श्री गौरव कुमार सिंह और वरिष्ठ पुलिस अधीक्षक श्री प्रशांत अग्रवाल के साथ सभी संबंधित अधिकारी उपस्थित थे। इसमें



09 सशक्त सुरक्षा बल, नगर सेना पुलिस एवं महिला, एनसीसी गल्स एवं बॉयज, घुड़सवार बल, बैंड प्लाटून पुलिस और महिला बैंग पाईपर बैंड दस्ता शामिल हैं। इस बार तेलंगाना पुलिस का प्लाटून विशेष रूप से शामिल हैं। संपूर्ण परेड

आयोजन के प्रभारी-श्री विवेकानंद सिन्हा हैं। रिहर्सल में आकर्षक मार्च-पास्ट के साथ पदक अलंकरण समारोह और अन्य कार्यक्रमों की पूर्ण तैयारियों को परखा गया। राज्यपाल के सुरक्षा अधिकारी श्री अशोक कुमार ने रिहर्सल में राज्यपाल की भूमिका निभाकर तैयारियों का जायजा लिया। इस दौरान निर्धारित मिट्ट टू मिन्ट कार्यक्रम के अनुसार समारोह की गतिविधियां संचालित की गईं। आकर्षक परेड के साथ सशस्त्र बलों की टुकड़ियों द्वारा रिहर्सल में गार्ड ऑफऑनर के साथ सलामी दी गई।

चरक ऋषि के मार्ग पर चलकर अद्भुत काम कर रही मनोहर गौशाला : उप राष्ट्रपति धनखड़

रायपुर (विश्व परिवार)। उप राष्ट्रपति जगदीप धनखड़ ने कहा कि चरक ऋषि के मार्ग पर चलकर मनोहर गौशाला गोबर को लेकर जो काम कर रही है, वह अद्भुत है। गोबर से बनी चीजें वास्तविक रूप में अद्वितीय हैं। यह सिर्फ किताबों में पढ़ा था, पहली बार ऐसी चीजें देख रहा हूँ। इंदिरा गांधी कृषि विश्वविद्यालय के 38वें स्थापना दिवस पर आयोजित किसान प्रदर्शनी में शामिल होने पहुंचे उपराष्ट्रपति ने मनोहर गौशाला खैरागढ़ के स्टॉल पर पहुंचकर करीब 5 मिनट बताया और मनोहर गौशाला की इस कार्य के लिए जमकर सराहना की। मनोहर गौशाला के मैनेजिंग ट्रस्टी पदम डाकलिया (अखिल जैन) ने उप राष्ट्रपति को कामधेनु सौम्या का छायाचित्र, गोबर से बने भगवान गणेश की प्रतिमा, गोबर से बने दीये, गोबर से बनी चटाई और गोबर से बने मनके की माला भेंट की। उन्होंने उपराष्ट्रपति श्री धनखड़ को बताया कि उनके पास अद्वितीय 27 लक्ष्णों से युक्त एक मात्र कामधेनु गाय है। उन्होंने अब तक 1



लाख लीटर गौमूत्र एवं जैविक पदार्थों से बने निःशुल्क फसल अमृत का वितरण किया है। इसके अलावा 75 हजार किसानों ने फसल अमृत बनाने की ट्रेनिंग ली है। उपराष्ट्रपति ने श्री डाकलिया के गौ सेवा एवं किसान हितैषी कार्यों की सराहना की। फसल अमृत बनाने 400 किसानों ने ली ट्रेनिंग : प्रदर्शनी में 400 किसानों को फसल अमृत बनाने का प्रशिक्षण दिया गया। सभी किसानों को फसल अमृत की बॉटल निशुल्क दी गई। इस दौरान किसानों ने अपनी फसलों में इस फसल अमृत का

जगदीप धनखड़ ने की गोबर से बनी चीजों की सराहना, ट्रस्टी ने भेंट की गोबर की चटाई

छिड़काव करने का संकल्प लिया। विश्वविद्यालय के कुलपति डॉ. गिरीश चंदेल ने इस कार्य की सराहना भी की।

राज्यपाल राजभवन में कर रहे फसल अमृत का छिड़काव : राज्यपाल विश्वभूषण हरिचंदन द्वारा राजभवन के गार्डन में फसल अमृत का छिड़काव किया जा रहा है। बीते दिनों मनोहर गौशाला की ट्रस्टी ने राजभवन पहुंचकर उन्हें फसल अमृत भेंट की थी, तब से राजभवन के सभी गार्डनों में इसी का छिड़काव करवा रहे हैं। उन्होंने बताया कि यह सचमुच फसलों के लिए अमृत है, जो उन्हें नया जीवनदान दे रही है।

बड़े स्तर पर कार्य करने की जरूरत : मुख्यमंत्री विष्णु देव साय ने कहा कि मनोहर गौशाला बहुत अच्छा कार्य कर रही है। इसे बड़े स्तर पर ले जाने की जरूरत है, ताकि बड़ी संख्या में किसान लाभान्वित हो सकें। बता दें कि इंदिरा गांधी कृषि विश्वविद्यालय में मनोहर गौशाला में गोबर से बनी चीजों को लेकर रिसर्च कर रहा है। इसके लिए कई वैज्ञानिक लगे हुए हैं।



फ्लेक्सिबिलिटी + पारदर्शिता

एनपीएस के साथ ज्यादा पाएं सुरक्षित भविष्य के लिए निवेश करें

कौन शामिल हो सकता है?

- कोई भी भारतीय नागरिक (NRIs एवं OCIs भी शामिल) और कॉर्पोरेट कर्मचारी जिसकी आयु 18 से 70 वर्ष के बीच हो

NPS से कैसे जुड़ा जा सकता है?

- ऑनलाइन और बैंक/ NBFCs जैसे फिज़िकल मोड के जरिए
- NPS ट्रस्ट के ऑनलाइन प्लेटफॉर्म के जरिए (npstrust.org.in)


मैच्योरिटी के वक्त :

- 60 वर्ष की आयु में अथवा रिटायरमेंट के वक्त, आप अपनी जमा की गई राशि में से 60 प्रतिशत राशि एकमुश्त आहरण या व्यवस्थित एकमुश्त प्रत्याहरण (SLW-सिस्टेमैटिक लम्पसम थियड्रॉवल) से किस्तों के द्वारा निकाल सकते हैं और शेष राशि आपकी वार्षिक रेगुलर पेंशन के लिए उपलब्ध होगी



#Zaruri Hai

अधिक जानकारी या एनर्जेटिक करने के लिए स्कैन करें


 @PFRDAOfficial | NPS-National Pension System | @PFRDAOfficial | /company/prda/

राशन वितरण की अनियमितता पर तत्काल जांच कर आवश्यक कार्यवाही करें सुनिश्चित - कलेक्टर

विभागीय योजनाओं की समीक्षा के साथ ही कार्य प्रगति की ली जानकारी

कलेक्टर ने ली साप्ताहिक समय-सीमा बैठक

अधिकारियों को फ़ैल्ड विजिट कर संस्थाओं के संचालन व योजनाओं की प्रगति पर निगरानी रखने के लिए निर्देश

कोरबा (विश्व परिवार)। कलेक्टर सभाकक्ष में आयोजित समय सीमा की बैठक में आज कलेक्टर अजीत वसंत ने विभागीय योजनाओं की कार्य प्रगति एवं विभागवार समय सीमा के लंबित प्रकरणों की विस्तृत समीक्षा की। उन्होंने जिले में गणतंत्र दिवस समारोह की तैयारी, आयुष्मान कार्ड



निर्माण, आधार अपडेशन, विद्युतबिहीन शालाओं आंगनवाड़ी में विद्युतीकरण, पीएम जनमन योजना, राखड़ परिवहन, अतिक्रमण पर नियंत्रण व कार्यवाही

सहित अन्य योजनाओं एवं समय सीमा के प्रकरणों की समीक्षा करते हुए आवश्यक निर्देश दिए। इस अवसर पर निगमायुक्त सु प्रतिष्ठा ममगाई, प्रभारी सीईओ जिला

पंचायत प्रदीप साहू, अपर कलेक्टर दिनेश नाग सभी एसडीएम सहित विभागीय अधिकारी उपस्थित थे। कलेक्टर ने सभी अधिकारियों को नियमित रूप

से फ़ैल्ड विजिट कर शासकीय संस्थाओं के संचालन एवं विभागीय योजनाओं की क्रियान्वयन स्थिति पर निगरानी रखने के निर्देश दिए। उन्होंने कहा कि विभागीय अधिकारी अपने कार्यालयीन कार्य व फ़ैल्ड विजिट पर संतुलन बनाते हुए अपने कार्यों का संपादन करें। उन्होंने पंचायतों में राशन वितरण की अनियमितता की मिलने वाली शिकायतों पर सम्बंधित अधिकारियों को तत्काल मामले की पूर्ण जांच कर आवश्यक कार्यवाही करते हुए लोगों को राहत पहुंचाने के निर्देश दिए। उन्होंने सभी एसडीएम को पंचायतों में उचित मूल्य की राशन दुकानों का भी नियमित रूप से निगरानी रखने के

लिए निर्देशित किया। कलेक्टर ने बैठक में गणतंत्र दिवस समारोह कार्यक्रम में बैठक व्यवस्था, मंच संचालन, आयोजित होने वाले सांस्कृतिक कार्यक्रम, झांकी, परेड, सम्मानित होने वाले कर्मचारी, पुरस्कार वितरण, सहित अन्य गतिविधियों की जानकारी लेते हुए सभी अधिकारियों को सौंपे गए कार्यों का जिम्मेदारी पूर्वक निर्वहन करने के लिए कहा। उन्होंने जिले के ईट भट्टा में कार्य करने वाले मजदूर परिवारों के बच्चों को भट्टा संचालन के दौरान तक बेसिक शिक्षा व स्वास्थ्य लाभ प्रदान करने के लिए विशेष आंगनवाड़ी की तर्ज पर बालवाड़ी/ पालानागृह संचालित करने की बात कही।

मानव-हाथी द्वन्द्व रोकने के लिए गठित जिला स्तरीय समिति की बैठक हुई आयोजित

मानव-हाथी द्वन्द्व रोकने की दिशा में उठाए प्रभावी कदम : कलेक्टर

कोरबा (विश्व परिवार)। कलेक्टर अजीत वसंत की अध्यक्षता में आज कलेक्टर सभाकक्ष में मानव-हाथी द्वन्द्व रोकने हेतु गठित जिला स्तरीय समिति की बैठक आयोजित की गई। उन्होंने जिले के वनांचल क्षेत्रों में हाथी-मानव द्वन्द्व को कम करने तथा जंगली हाथियों से किसी तरह की जनहानि न हो, इस संबंध में प्रभावी कदम उठाने के निर्देश दिए। इस अवसर पर



पुलिस अधीक्षक जितेन्द्र कुमार निशांत, विद्युत, खाद्य, वनमण्डलाधिकारी उद्यानिकी, आबकारी सहित कोरबा अरविंद पीएम, अन्य विभाग के अधिकारी वनमण्डलाधिकारी कटघोरा

सहित अन्य योजनाओं एवं समय सीमा के प्रकरणों की समीक्षा करते हुए आवश्यक निर्देश दिए। इस अवसर पर निगमायुक्त सु प्रतिष्ठा ममगाई, प्रभारी सीईओ जिला

पंचायत प्रदीप साहू, अपर कलेक्टर दिनेश नाग सभी एसडीएम सहित विभागीय अधिकारी उपस्थित थे। कलेक्टर ने सभी अधिकारियों को नियमित रूप

श्रीरामलला के प्राण प्रतिष्ठा के अवसर पर प्रसाद वितरण किया गया

जांजगीर (विश्व परिवार)। अयोध्या

धाम में श्री रामलला जी के प्राण प्रतिष्ठा महोत्सव के उपलक्ष्य में जनसेवक रामभक्त अमर सुलतानिया जी एवं टीम के द्वारा नेता जी चौक स्थित ऑफिस के पास 11 कुटल बूंदी प्रसाद का वितरण किया गया एवं दीप जलाया गया। श्री रामलला जी के प्राण प्रतिष्ठा महोत्सव को लेकर नगर के लोगों में काफी उत्साह रहा। इस अवसर पर अमर सुलतानिया जी ने प्रसाद लेने आए सभी भक्तों को प्रसाद देकर अयोध्या में श्री रामलला जी के प्राण प्रतिष्ठा महोत्सव की बधाई एवं शुभकामनाएं दी एवं कहा कि ऐसे ऐतिहासिक पावन पर्व पर हम सभी को देश के माननीय प्रधानमंत्री नरेन्द्र मोदी जी को सादर धन्यवाद ज्ञापित करना चाहिए उनके नेतृत्व में

आज अयोध्या में श्री राम मंदिर की स्थापना एवं श्री रामलला जी के प्राण प्रतिष्ठा हो पायी ऐसे अद्भुत, अविस्मरणीय और भावविहल कर देने वाला क्षण है कि 500 वर्षों का सपना 84 सेकंड की प्राण प्रतिष्ठा विधि से साकार हो पाया। आस्था के इस आयोजन पर पूरे शहर एवं देश में महा दिवावली जैसा माहौल रहा। आज देश के लिए गौरवशाली एवं ऐतिहासिक दिन है कि अयोध्या में श्री राम जी की मंदिर स्थापना एवं प्रभु श्री राम जी की मूर्ति की प्राण प्रतिष्ठा की गई। पूरे देश में आज चारों तरफ राममय एवं भक्ति का वातावरण है पुरा देश जय श्री राम के नारे गुंजायमान हो रहा है। एवं प्रसाद लेने आये सभी भक्तों द्वारा जय जय श्री राम के नारे लगाये।

रामधुन में झूमा मधुबनपारा, गुंजता अतैध धान खरीदी मामले में धान खरीदी केंद्र प्रभारी ऑपरैटर, प्रबंधक, राइस मिलर भेजे गए जेल

अयोध्या में रामलला की प्राण-प्रतिष्ठा के अवसर पर वैष्णव समाज का धार्मिक कार्यक्रम

रायगढ़ (विश्व परिवार)। अयोध्या में रामलला की प्राण-प्रतिष्ठा के अवसर पर वैष्णव समाज छत्तीसगढ़ की रायगढ़ इकाई ने सोमवार को दुर्गा मंदिर चौक, मधुबनपारा में विशेष आयोजन किया। इस दौरान पूरा मोहल्ला सुंदरकांड पाठ व भजन-कीर्तन से गुंजता रहा।

इसके लिए विशेष रूप में बाहर से भजन गायक आमंत्रित किए गए थे। बाजे-गाजे के साथ सुमधुर भजन-कीर्तन व पाठ के बीच उपस्थित श्रद्धालुगण झूमत रहे। अयोध्या में रामलला की प्राण-प्रतिष्ठा के अवसर पर पूरे देश के साथ रायगढ़ में भी विभिन्न आयोजन हुए। मंदिरों व गली-मोहल्लों में सुंदरकांड का पाठ व भजन-कीर्तन के साथ भंडारे का आयोजन किया गया। इसी कड़ी में वैष्णव समाज रायगढ़ के

दुर्गा मंदिर चौक, मधुबनपारा में कर्मकांड, सुंदरकांड का पाठ व भजन-कीर्तन का आयोजन किया गया, जिसमें पूरे मोहल्ले के लोग शामिल हुए। सुंदरकांड का पाठ के लिए किरीतमाल से उत्तम महाराज को आमंत्रित किया गया, जिन्होंने अपनी मंडली के साथ सुमधुर प्रस्तुति दी। यह कार्यक्रम देर शाम तक चलता रहा। सुंदरकांड पाठ के बाद भगवान राम की महाआरती की गई। उसके बाद प्रसाद वितरण किया।

रायगढ़ (विश्व परिवार)। धरमजयगढ़ के सिसरंगा धान उपाजर्ज केंद्र में 21 जनवरी को दो ट्रैकों में अतैध धान लाकर खरीदी केंद्र में अतैध तरीके से खपाये जाने की सूचना पर थाना धरमजयगढ़ पुलिस ने धान खरीदी केंद्र प्रभारी/ऑपरैटर, प्रबंधक, राइस मिलर के संचालक व दोनों ट्रक चालकों के विरुद्ध अपराध पंजीबद्ध कर धान खरीदी केंद्र के प्रबंधक-सहदेव कुमार राय और धान केंद्र प्रभारी/ऑपरैटर-पुरुषोत्तम दास महत को गिरफ्तार कर न्यायिक रिमांड

पर भेजा है। मामले की शिकायत ग्रामीणों द्वारा तहसीलदार धरमजयगढ़, खाद्य विभाग व धरमजयगढ़ पुलिस को दिया गया। शिकायत पर तहसीलदार धरमजयगढ़, खाद्य निरीक्षक तथा टीआई धरमजयगढ़ अपने स्टाफ के साथ मौके पर पहुंचे और ग्रामीणों से पूछताछ कर जांच किया गया था जिसमें धान खरीदी केंद्र प्रभारी, प्रबंधक द्वारा राइस मिल के संचालक से साठ-गांठ कर अतैध धान को उपाजर्ज केंद्र में खपाने लाना पाया गया। मिली जानकारी के अनुसार धान

उपाजर्ज केंद्र सिसरंगा में दो वाहन (ट्रक) क्रमांक क्र 21 छह 7070 एवं क्र 21 छह 3930 में क्रमशः 950-950 बोरे धान आया था। धान के बोरो में झुस्स काडरो अंकित था, जो सिसरंगा धान उपाजर्ज केंद्र से संबंधित नहीं थे। जांच टीम द्वारा ट्रक में लोड धान के दस्तावेजों को चेक पर पता चला कि दिनांक 21 जनवरी 2024 के शाम धान, उपाजर्ज केंद्र काडरो झुस्स लुडेग से दोनों ट्रक मां कमलाश्री राइस मिल पथलगांव में धान परिदान के लिए निकली है। ट्रक चालकों द्वारा पूर्व सुजिनयोजित तरीके से धान मां कमला श्री राइस मिल पथलगांव में अनलोड (खाली) न कर अतैध लाभाजर्ज के लिए धान उपाजर्ज केंद्र सिसरंगा में लाया गया था। जांच में धान खरीदी केंद्र प्रभारी, प्रबंधक, संचालक मां कमलाश्री राइस मिल पथलगांव जिला जशपुर और वाहन चालक ऋतिक एवं वाहन चालक सपर्राज की संलिता पायी गई। जिसपर आरोपियों के विरुद्ध थाना धरमजयगढ़ में धारा 409, 34 आईपीसी का अपराध पंजीबद्ध कर विवेचना में लिया गया।

सड़क एवं नाली निर्माण के कार्यों को शीघ्र पूर्ण कराएं : कलेक्टर

निर्माण कार्यों की समीक्षा बैठक में अधिकारियों को दिए निर्देश

कोरबा (विश्व परिवार)। कलेक्टर श्री अजीत वसंत ने कलेक्टर सभागार में निर्माण विभागों की समीक्षा बैठक लेकर स्वीकृत व अपूर्ण निर्माण कार्यों को शीघ्रता से पूर्ण करने के निर्देश दिए। उन्होंने कहा कि आगामी लोकसभा निर्वाचन को ध्यान में रखते हुए सभी निर्माण विभाग सीसी रोड निर्माण, नाली निर्माण जैसे छोटे निर्माण कार्यों को शीघ्र पूर्ण कराएं। साथ ही स्कूलों एवं आश्रम-छात्रावासों के मरम्मत कार्य को भी गंभीरता से लेते हुए जल्द से जल्द पूर्ण करें। इस हेतु उन्होंने आईएस एवं



सहायक आयुक्त आदिवासी विकास विभाग को आवश्यक दिशा-निर्देश दिए। बैठक में कलेक्टर ने नगरीय निकाय, पीएमजीएसवाई, पीडब्ल्यूडी, सेतु विभाग, आईएस, आदिवासी विकास विभाग, गृह निर्माण विभाग, छत्तीसगढ़ राज्य विद्युत वितरण कंपनी

आदि के विभागीय कार्यों, डीएमएफ मद के कार्यों तथा सीएसआर मद के कार्यों की विस्तृत समीक्षा की तथा विभागों में स्वीकृत व अप्रारंभ कार्यों को शीघ्र प्रारंभ करने के निर्देश दिए। उन्होंने कहा कि स्थल विवाद के कारण निर्माण कार्यों में अनावश्यक

विलंब नहीं होना चाहिए। इस हेतु स्थल विवाद के प्रकरण संबंधित अनुविभागीय अधिकारी राजस्व एवं तहसीलदार के सहयोग से प्राथमिकता से निराकृत करा लिए जाएं जिससे निर्माण कार्य शीघ्रता से पूर्ण किए जा सकें। साथ ही सभी विभागीय

अधिकारी निर्माण कार्यों में लगे क्रियान्वयन इकाई की समय-समय पर बैठक लेकर कार्य प्रगति की समीक्षा करें। स्कूल जतन योजना के तहत विद्यालयों के जीर्णोद्धार कार्यों की समीक्षा करते हुए कलेक्टर ने कहा कि जीर्णोद्धार कार्य फरवरी माह तक पूर्ण कर लिए जाएं। उन्होंने मुआवजा भुगतान से संबंधित सड़क निर्माण या अन्य निर्माण कार्य को मुआवजा भुगतान के बाद ही प्रारंभ करने की बात कही। ग्राम पंचायतों में शासकीय निर्माण कार्यों के लिए एनपी विवाद की जानकारी संबंधित अनुविभागीय अधिकारी राजस्व के संज्ञान में लाकर निराकृत किए जाएं।

कलेक्टर रोहित व्यास ने ली राजस्व अधिकारियों की मासिक समीक्षा बैठक

सूरजपुर (विश्व परिवार)। आज राजस्व अधिकारियों की मासिक समीक्षा बैठक का आयोजन जिला संयुक्त कार्यालय के सभा कक्ष में रखा गया था। जिसमें कलेक्टर रोहित व्यास द्वारा राजस्व में दर्ज निराकृत और लंबित प्रकरणों की समीक्षा के साथ ही तहसील-वार अतिरिक्त नामांतरण, लंबित अतिरिक्त नामांतरण, भू राजस्व के बकाया के रूप में वसूली न्यायालय में लंबित विवादित नामांतरण, विवादित खाता विभाजन, लंबित अतिरिक्त खाता विभाजन, सीमांकन, व्यपवर्तन के लंबित प्रकरणों, भूमि जुट्टि सुधार के कार्य, भूमि बंटन, शासकीय भूमि का अतिक्रमण को रोकने और जुर्माना वसूली, संहिता की धारा 107, 16 (3) 151 डॉडिक प्रकरणों का निराकरण, असीमांकित क्षेत्र की सर्वेक्षण, मसाहती सर्वे, नक्शा नवीनीकरण और ऑनलाइन भुइयां पोर्टल में अपडेशन जैसे मामलों पर विस्तृत चर्चा की गई। बैठक में अपर कलेक्टर नयनतारा सिंह तोमर व अन्य संबंधित अधिकारी उपस्थित थे।

संक्षिप्त समाचार

शुष्क दिवस पर अवैध शराब की बिक्री, तीन गिरफ्तार

बिलासपुर (विश्व परिवार)। अवैध रूप से महुआ शराब बनाने, बेचने के स्थानों पर, आम जगह पर शराब का सेवन करना एवं शराब पीकर गाड़ी चलाने वालों पर पुलिस की कार्रवाई। पुलिस की छापेमारी में विभिन्न थाना/चौकी क्षेत्र में 20 लीटर महुआ शराब एवं 11 पाव देसी प्लेन अवैध शराब जब्त किया है। मामले में 01 महिला एवं 02 पुरुष आरोपियों को गिरफ्तार कर उनपर आबकारी एक्ट के तहत कार्यवाही किया गया। मिली जानकारी के अनुसार अशोक जुनेजा के द्वारा राज्य में किसी भी प्रकार के अवैध नशा पर प्रभावी कार्यवाही के अभियान चलाकर अवैध शराब, गांजा एवं अवैध नशीली पदार्थ के विरुद्ध सख्ती से कार्यवाही करने का निर्देश दिया गया जिस पर पुलिस महानिरीक्षक बिलासपुर अजय यादव एवं पुलिस अधीक्षक कोरबा जितेंद्र शुक्ला से मार्गदर्शन प्राप्त कर अतिरिक्त पुलिस अधीक्षक अभिषेक वर्मा के पर्यवेक्षण में जिला के सभी थाना/चौकी में सार्वजनिक स्थान पर शराब पीने वालों पर, शराब पीकर वाहन चलाने वालों पर एवं अवैध शराब पर लगातार कार्यवाही जारी है। गांव में थाना प्रभारीगण जागरूकता कार्यक्रम आयोजित कर अवैध शराब की सूचनाएं देने लोगों को प्रेरित किया जा रहा है जिससे कई थाना क्षेत्र से अवैध महुआ शराब बनाने की सूचनाएं पुलिस टीम को प्राप्त हो रही है जिन पर कार्यवाही किया जा रहा है। इसी कड़ी में 22 जनवरी शुष्क दिवस पर थाना उरगा के ग्राम उमरेली, थाना उरगा के ग्राम तरदा, थाना पाली के पाली मरचूरी के पास में संबंधित थानों की टीम के द्वारा रेड किया गया। कई स्थानों पर अवैध महुआ शराब बनाने के ठिकानों पर पुलिस ने छापेमार कार्रवाई कर महुआ पास और भट्टी को नष्ट किया गया है, साथ ही अवैध शराब बनाने, बेचने और पीने वालों के खिलाफ भी कार्रवाई किया गया। पुलिस टीम की कार्यवाही में मिले 01 महिला एवं 02 पुरुष। कुल 20 लीटर महुआ शराब और 11 पाव देसी प्लेन शराब जसी की गई है। तीनों आरोपियों पर आबकारी एक्ट के तहत कार्यवाही किया गया है, आगे भी कोरबा पुलिस के द्वारा अवैध शराब पर कार्यवाही जारी रहेगा।

अयोध्यापुरी में जन्मी बेटे का नाम रखा गया सीता

कोरबा (विश्व परिवार)। अयोध्या में भगवान रामचंद्र के प्राण प्रतिष्ठा दिवस को धूमधाम से मनाया गया। इसे रामोत्सव का नाम दिया गया। इस अवसर पर अयोध्यापुरी निवासी के घर में बेटे का जन्म हुआ। उसने इस दिन के स्थिति में बनाए रखने के लिए अपनी बेटे का नाम सीता रख दिया। इधर सुभाष चैक के एक सेलून संचालक ने भी इस दिन को यादगार बनाने के लिए अपने आराध्य हनुमान के स्वामी श्रीराम का स्मरण करते हुए अपने ग्राहकों को निःशुल्क बाल कटिंग व सेविंग की सेवाएं दी। श्री रामचंद्र के अयोध्या में नवनिर्मित मंदिर की प्राण प्रतिष्ठा के अवसर पर जिले के अयोध्यापुरी में रवि शंकर और मीना साहू सहित परिवार की खुशियां बढ़ गईं जब उनके यहां एक नई सदस्य का आगमन हुआ। पहले से इस परिवार में दो बेटियां हैं। इस दिन नई बेटे के जन्म लेने पर उसका नाम सीता रखा गया। सीएसबी में काम करने वाले रवि शंकर साहू ने बताया कि यह दिन उनके लिए बेहद विशेष हो गया। इसी तरह सेलून संचालक दुकान संचालक समीर कुमार ने बताया कि पिछले कई सालों से भगवान श्री राम मंदिर था। रामलला के प्राण प्रतिष्ठा को लेकर उन्हें इंतजार था। उसकी मनोकामना पूरी हो गई है इस वजह से वह बेहद खुश है। खुशी व्यक्त करते हुए उसने पूरे दिन अपने ग्राहकों को निःशुल्क में सेविंग व बाल कटिंग की सेवाएं दी है।

कलेक्टर ने टीबी मरीजों को प्रदान किया फूड बास्केट

कोरबा (विश्व परिवार)। कलेक्टर अजीत वसंत ने आज प्रधानमंत्री टी.बी मुक्त अभियान के तहत जिले के विकासखंडों में चिन्हंकित टीबी मरीजों को आवश्यक पोषण सहायता (फूड बास्केट) प्रदान किया। साथ ही मरीजों का स्वास्थ्य की जानकारी लेते हुए उन्हें आवश्यक स्वास्थ्य लाभ पहुंचाने के निर्देश दिए। इस अवसर पर सीएमएचओ डॉ. एस. एन. केशरी, जिला क्षय नियंत्रण अधिकारी डॉ. जी. एस. जात्रा, डब्ल्यूएचओ कंसल्टेंट डॉ. रितु कश्यप, डीपीएम डा अशरफअंसारी सहित स्वास्थ्य विभाग के अन्य अधिकारी-कर्मचारी उपस्थित थे। गौरतलब है कि जिला रेडक्रास सोसायटी द्वारा जिले में 120 चिन्हंकित टीबी मरीजों हेतु निश्चय मित्र बनकर उनके इलाज के दौरान आवश्यक पोषण सहायता के लिए फूड बास्केट प्रदान किया गया है। उन्होंने बताया कि इन प्राविष्ट फूड बास्केट को प्रत्येक विकासखंड के अतिरिक्त पोषण आहार की आवश्यकता वाले 20 चिन्हंकित टी.बी. मरीज को वितरित किया गया है। सीएमएचओ डॉ. केशरी ने इस संबंध में जानकारी देते हुए बताया कि वर्तमान में संपूर्ण देश में प्रधानमंत्री टी.बी मुक्त अभियान चलाया जा रहा है। जिसके तहत वर्ष 2025 तक देश से टीबी रोग का उन्मूलन करना है।

संपादकीय

जो जमीनी हालात हैं

मीडिया हेडलाइन्स से भारत की खुशनुमा तस्वीर उकेरने की कोशिश अक्सर होती रहती है। लेकिन जो जमीनी हालात हैं, वे इससे नहीं बदल सकते। विडंबना है कि इन हालात को बदलने की कोशिश के बजाय विकसित भारत का खोखला सपना दिखाया जा रहा है। अभी हाल में 2023-24 के अनुमानित सरकारी आर्थिक आंकड़े जारी हुए, तो उनसे पता चला कि इस वित्त वर्ष में (दो अपवाद वर्षों को छोड़ कर) भारत की प्रति व्यक्ति आय में वृद्धि 21 वर्ष के सबसे निचले स्तर पर पहुंच गई। इस वर्ष यह वृद्धि दर 7.9 प्रतिशत रही। बीते 21 वर्षों में सिर्फ 2019-20 और 2020-21 में ये दर इससे कम रही थी, जब सारी दुनिया कोरोना महामारी की चपेट में थी। एक अंग्रेजी वेबसाइट ने अपने विश्लेषण से बताया है कि चालू वित्त वर्ष में भारत में प्रत्यक्ष विदेशी निवेश में भारी गिरावट आई है। अप्रैल से सितंबर तक देश में सिर्फ 10.1 बिलियन डॉलर का प्रत्यक्ष विदेशी निवेश आया। इसके पहले (इस अवधि में) इतनी कम एफडीआई 2007-08 में आई थी। देश में औसत आम उपभोग का कमजोर बने रहना अब एक स्थायी हेडलाइन है। ताजा खबर यह है कि अक्टूबर-दिसंबर की तिमाही में एफएमसीजी क्षेत्र की सबसे बड़ी कंपनी हिंदुस्तान यूनिटिवर लिमिटेड का मुनाफा अपेक्षाओं के अनुरूप नहीं बढ़ सका। कंपनी ने इसका कारण ग्रामीण क्षेत्रों में मांग की कमजोर स्थिति को बताया है। ये सारी खबरें अलग-थलग नहीं हैं। बल्कि उस गंभीर आम माली हालात का सूचक हैं, जो लगातार गंभीर हो रही है। दरअसल, जिस देश में कामकाजी उम्र वर्ग की लगभग 50 फीसदी आबादी सवा लाख रुपये से कम वार्षिक आय पर गुजारा करती हो, वहां महंगाई एवं सामाजिक सुरक्षाओं में कटौती का परिणाम इसी रूप में सामने आ सकता है। इस स्थिति का निहितार्थ यह है कि भारत के एक सशक्त बाजार के रूप में उभर सकने की संभावनाएं सीमित बनी हुई हैं। यह अवश्य है कि लगभग छह-सात करोड़ लोगों का एक उपभोक्ता वर्ग हमारे देश में मौजूद है और जो मौजूदा वैश्विक आर्थिक-राजनीति सूरत के बीच बहुराष्ट्रीय कंपनियों के लिए आकर्षण का केंद्र बना हुआ है। इसलिए मीडिया हेडलाइन्स से भारत की खुशनुमा तस्वीर उकेरने की कोशिश अक्सर होती रहती है। लेकिन जो जमीनी हालात हैं, वे ऐसे प्रयासों से नहीं बदल सकते। विडंबना यह है कि इन हालात को बदलने की कोशिश के बजाय विकसित भारत का खोखला सपना दिखाया जा रहा है।

विचार

कांग्रेस क्या ओवैसी से तालमेल करेगी

तेलंगाणा में सरकार बनने के बाद कांग्रेस किसी तरह से राज्य की सभी 15 सीटें जीतने की रणनीति बना रही है और इसी क्रम में कहा जा रहा है कि पुराने सहयोगी अस्पदुद्दीन ओवैसी की पार्टी ऑल इंडिया एमआईएम के साथ भी कांग्रेस तालमेल कर सकती है। ध्यान रहे एकीकृत आंध्र प्रदेश में कांग्रेस और एमआईएम का साथ रहा है लेकिन 2012 में अकबरुद्दीन ओवैसी की गिरफ्तारी के बाद तालमेल खत्म हो गया और दोनों पार्टियां एक दूसरे पर हमला करने लगीं। कांग्रेस के सर्वोच्च नेता राहुल गांधी भी ओवैसी की पार्टी को भाजपा की बी टीम बता कर उसके ऊपर हमला करते हैं। लेकिन अब तालमेल की संभावना जलाई जा रही है। यह संभावना इसलिए जताई जा रही है क्योंकि शुक्रवार को लंदन में तेलंगाणा के मुख्यमंत्री रवंत रेड्डी और ओवैसी के भाई अकबरुद्दीन ओवैसी की मुलाकात हुई। दोनों एक साथ टेम्स नदी का किनारा फ्रंट देखने गए। बताया जा रहा है कि मुख्यमंत्री रवंत रेड्डी ने ओवैसी को आमंत्रित किया था ताकि हैदराबाद की मुसी नदी को पुनर्निश्चित करने और किनारा डेवलप करने की परियोजना का आईडिया मिले। दोनों के इस सद्भाव को देख कर तालमेल की चर्चा बढ़ गई है। हालांकि मौजूदा समय में कांग्रेस का ओवैसी के साथ तालमेल उसके लिए आत्मघाती हो सकता है। पहले तो एमआईएम के विरोध में कांग्रेस काफ़ी आगे बढ़ चुकी है। अगर वह तालमेल करती है तो भाजपा को मौका मिलेगा यह कहने का ओवैसी कभी भाजपा की बी टीम नहीं थे, बल्कि कांग्रेस की बी टीम का है। ध्यान रहे पिछली बार तेलंगाणा में कांग्रेस ने तीन और ओवैसी ने एक सीट जीती थी, जबकि भाजपा को चार सीटें मिली थीं। अगर कांग्रेस और ओवैसी साथ आते हैं तो ज्यादा ध्वनीकरण होगा और भाजपा की सीटें बढ़ सकती हैं।

...कस्मै देवाय हविषा विधेम?

कवियित्री महादेवी वर्मा ने दशकों पहले पाया था कि हमारे बीच जाति-भेद से भी अधिक जातक पार्टी-बाजी भेद है। सो यदि हमारे नेता मंदिरों को दलीय लाभ-हानि के मसूबे से जोड़ेंगे तो सभ्यतागत शत्रु ताक में बैठे हैं। यहाँ जो जिहादी ध्वंस 1921, 1947, 1990 आदि में बड़े पैमाने पर, और छोटे पैमाने पर अनवरत होता रहा है, वह करने वाले हिन्दुओं के अज्ञान, अहंकार, और भेदभाव से और उद्भूत बनते हैं।आज हिन्दू समाज में दलबंदी की सनक को देख कर अज्ञान और दुर्भाव बढ़ रहा है।? कविवरु टैगोर ने देखा था कि हमारे क्रियाकलापों में मुख्य को उपेक्षित कर गौण को महत्व देने की प्रथा है। उन के शब्दों में, 'देवता से अधिक पंडे की पूजा' होती है। उस अवलोकन के सौ बरस बाद हम एक सीढ़ी और नीचे आ गये हैं। अब पंडे भी पीछे भागाए जा रहे हैं! मंदिरों, चढ़ावों पर राजकीय कब्जा है (जो अंग्रेजों ने भी नहीं किया था)। आसन पर राजदलीय लोग ही कर्ता-धर्ता, पुरोहित-यजमान सब खुद बन बैठे हैं। उन के ऊपरी नेता परमपूज्य, परमाचार्य हो गये हैं। शेष समाज, उन के चरणों में दरस-परस पाकर अपने को धन्य समझे तो ठीक। करना गालियाँ सुनने को तैयार रहे! अभी अनेक सोशल मीडिया पोस्टरों में 'श्रीराम' शब्द पार्टी-प्रचार करने हेतु सजावट की चीज बना दिया गया है। उस में एक दल का नाम मोटे-मोटे अक्षरों में केंद्र में है। उस के चारों तरफ फ्रेम की तरह श्रीराम शीराम लिखा हुआ है। इसे किसी का निजी उत्साह समझना श्लाघिक संतोष है। स्वतंत्र भारत में हमारे नेताओं, दलों ने क्रमशः जो 'सेक्यूलर', 'प्रगतिशील' शिक्षा दी है, यह उसी का सामान्य परिणाम है। हमारे महान ज्ञान-ग्रंथ, और देवी-देवता या तो अंधविश्वास, मिथ्या, या फिर पार्टीबंदी के उपयोग के निमित्त मात्र हैं। स्वतंत्रता के छिहत्तर सालों में यही हमारी प्रगति है! हमारे बड़े-बड़े नेता जो करते हैं, उस की जिम्मेदारी लेने का भी कलेजा नहीं रखते! किसी न किसी कंधे या झुठ के पीछे अपनी करनी छिपाते हैं। इसी को उन के लाखों अनुयायी होशियारी और सही मानते हैं। इस से आज हिन्दू धर्म समाज की स्थिति समझें। अनेक नैतिक कुरीतियों की तरह इस का आरंभ भी गाँधीजी से, उन्हें 'जीसस' और 'बुद्ध' बताकर, आडंबरी प्रेम-अहिंसा के मतवाद में खुद झूठने से हुआ था। गाँधी के खलीफत-प्रेम और उसी फलक्रम से देश-विभाजन में लाखों निरिह लोगों की कबाही के बाद भी किसी को महापुरुष मान, सब कुछ उस पर छोड़, राम-राम करते जीने की विश्वासता यथावत है। अधिकांश दल वही मॉडल चला रहे हैं। तब आगे क्या होगा?

श्रुति व्यास

ईरान बेरहम, दुस्साहसी हो रहा है। इजराइल-हमास युद्ध का फायदा उठाकर वहां के अयातुल्ला, पूरे इलाके में एक व्यापक लड़ाई छेड़ना चाहते हैं ड़्क मगर एक व्यापक लड़ाई छेड़े बगैर। आंतरिक उथलपुथल के एक लम्बे दौर के बाद ईरान दुनिया को फिर अपनी ताकत दिखा रहा है। सन 2022 के अंत में हिजाब ठीक से न पहनने के जुर्म में गिरफ्तार एक महिला की हिरासत में मौत के बाद ईरान में आर-पार के प्रदर्शन हुए थे। लगने लगा था कि विरोध प्रदर्शनकारी कहीं सरकार को ही न उखाड़ फेंके। मगर ऐसा कुछ नहीं हुआ और आज डेढ़ साल बाद, न गुस्सा बचा है न विरोध। यह 2023 में नोबेल शांति पुरस्कार नर्गिस उन मोहम्मदी को मिलने के बावजूद है जो ईरान में महिला एवं मानव अधिकारों के लिए आवाज उठाती रहीं हैं। उन्होंने पिछले बीस सालों में अपनी जिन्दगी का अधिकांश हिस्सा जेलों में काटा है। कुल मिलाकर, मुल्लाओं की सरकार का पलड़ा फिर भारी है और नागरिक उनके चंगुल में। हाल में, ईरान को आर्थिक और राजनयिक मोर्चों पर भी कई सफलताएँ मिली हैं। वह रूस के नज्दीक आया है और यूक्रेन के साथ लड़ाई के लिए रूस को हथियारों का प्रमुख सप्लायर बना है। तेल के निर्यात, विशेषकर चीन को, में भी बढोत्तरी हुई है। पिछले साल अगस्त में ईरान को ब्रिक्स का सदस्य बनने के लिए आमंत्रित किया गया और सितम्बर में कैदियों की अदला-बदली के एक समझौते के तहत अमेरिका ने ईरान की 6 अरब डॉलर की संपत्ति, जो उसने फ़ौज कर रखी थी, को मुक्त कर दिया। इस समय पश्चिम एशिया में जो युद्ध चल रहा है, उसमें ईरान बहुत होशियारी से अपने पते खेल रहा है। वह अपनी ताकत का प्रदर्शन अमेरिकी और इजराइली टिकानों को ईराक, लेबानान, सीरिया, यमन इत्यादि से निशाना बनाकर कर रहा है। यह वह 'एक्सिस ऑफ़ रेज़िस्टेंस' है जिसे ईरान ने पिछले कई दशकों में काफ़ी मेहनत से विकसित किया है। लन्दन स्थित एक थिंकटैंक 'इंटरनेशनल इंस्टिट्यूट फॉर स्ट्रेटेजिक



ईरान बेरहम, दुस्साहसी हो रहा है। इजराइल-हमास युद्ध का फायदा उठाकर वहां के अयातुल्ला, पूरे इलाके में एक व्यापक लड़ाई छेड़ना चाहते हैं ड़्क मगर एक व्यापक लड़ाई छेड़े बगैर। आंतरिक उथलपुथल के एक लम्बे दौर के बाद ईरान दुनिया को फिर अपनी ताकत दिखा रहा है। सन 2022 के अंत में हिजाब ठीक से न पहनने के जुर्म में गिरफ्तार एक महिला की हिरासत में मौत के बाद ईरान में आर-पार के प्रदर्शन हुए थे। लगने लगा था कि विरोध प्रदर्शनकारी कहीं सरकार को ही न उखाड़ फेंके। मगर ऐसा कुछ नहीं हुआ और आज डेढ़ साल बाद, न गुस्सा बचा है न विरोध।

स्टडीज' के अनुसार ईरान ऐसे स्थानों में अपनी पैठ बनाता है जहाँ शासन कमजोर हो, जहाँ हथियार और लड़ाके आसानी से पहुँचाए जा सकें और जहाँ कोई बाहरी ताकत ईरान को चुनौती न दे सके। ईरान अब इस स्थिति में है कि वह खुद दूर रहकर भी हमास, हिज्बुल्लाह, ईराक के शिया मिलिशियाओं और यमन के हूतियों आदि का इस्तेमाल कर कहीं भी उथल मचा सकता है। ईरान की अपनी सेना बहुत मजबूत नहीं है। मगर इस नेटवर्क ने ईरान को बहुत ताकतवर बना दिया है। ईरान लम्बे समय से हमास का मददगार रहा है मगर पश्चिमी जानकारों के अनुसार, उसे हमास के 7 अक्टूबर के इजराइल पर हमले के बारे में पहले से पता नहीं था। मगर उसने हमास के दमन के विरुद्ध प्रतिरोध की धुरी

को एक्टिवेट कर दिया है। हिज्बुल्लाह और इजराइल, क्रमशः ईरान और अमेरिका के खुले समर्थन से, एक दूसरे पर हमले कर रहे हैं। अब तक हिज्बुल्लाह के 19 लड़ाके मारे जा चुके हैं। हूती, जिनका यमन की राजधानी पर नियंत्रण है, बार-बार लाल सागर में तेल के टैंकरों पर हमले कर रहे हैं और 800 किलोमीटर दूर तक वार करने वाली मिसाइलों से उन्हें निशाना बना रहे हैं। इससे बी ईरान को अपना दबदा बढ़ाने का मौका मिला है क्योंकि स्वेज नहर से होने वाला व्यापार खतरे में पड़ गया है। उन्होंने इजराइल के बंदरगाह शहर ऐनात को निशाना बनाते हुए तीन मध्यम दूरी की क्रेज्ज मिसाइलें भी छोड़ीं और कई ड्रोन भी भेजे जिन्हें अमरीकी डिस्ट्रॉयर ने गिरा दिया। सीरिया और ईराक

शिक्षा में देश के साथ ही आगे बढ़ना होगा...

एस नूरूल हसन

अलीगढ़ मुस्लिम विश्वविद्यालय की अन्य शक्तियां मुख्य रूप से सामान्य हैं। इस संबंध में केवल एक महत्वपूर्ण सिफारिश है कि अध्ययन विभाग को स्वायत्त विभाग बनाया जाए। विजिट की शक्तियां वही होंगी, जो अधिकांश विश्वविद्यालयों में हैं। उनमें केवल एक परिवर्तन अब किया जा रहा और वह यह कि विजिटर जांच समिति नियुक्त करने से पहले विश्वविद्यालय को एक अवसर देगा, ताकि वह उस संबंध में अभ्यावेदन भेज सके। उत्तर प्रदेश के राज्यपाल विश्वविद्यालय के चीफ़रेक्टर बने रहेंगे। कोषाध्यक्ष का पद समाप्त करने का प्रस्ताव है। कोषाध्यक्ष के स्थान पर अब वित्त अधिकारी होगा। विश्वविद्यालय का 99 प्रतिशत राजस्व सरकारी खजाने से आता है, अतः वित्त संबंधी मामलों पर नियंत्रण रखने के लिए नियमित रूप से नियुक्ति करना अत्यावश्यक है। ...बनारस हिंदू विश्वविद्यालय और जवाहरलाल नेहरु विश्वविद्यालय में भी कोषाध्यक्ष के स्थान पर वित्त अधिकारी नियुक्त किया गया है। पहले विश्वविद्यालय का कोर्ट कुलपति का चुनाव करता था। अब हम प्रस्ताव कर रहे हैं कि विधान में व्यवस्था के अनुसार, विजिटर कुलपति को नियुक्ति करेगा। ...सर्वप्रथम विश्वविद्यालय में

विद्यार्थी परिषद बनाने का प्रस्ताव है। ...हमने विश्वविद्यालय को जरूरी अध्यादेश बनाने का हक दिया है। आशा है, विश्वविद्यालय इन निकायों के विधान को ध्यान में रखेगा और उनका उल्लेख अध्यादेशों में करेगा। ...यह मांग की गई है कि इस विश्वविद्यालय को अल्पसंख्यक संस्था घोषित कर दिया जाए। यह मांग न राष्ट्रीय हित में है और न ही विश्वविद्यालय के हित में और मेरे विचार में यह मुस्लिम समुदाय के हित में भी नहीं है। जनता के प्रत्येक वर्ग के शैक्षणिक विकास की जिम्मेदारी राज्य की है। केंद्र या सरकार किसी समुदाय विशेष के लिए पृथक संस्था नहीं चला सकती। सरकार इस विश्वविद्यालय के ऐतिहासिक स्वरूप को नहीं बदलना चाहती। प्रत्येक विश्वविद्यालय का एक अपना सांस्कृतिक वातावरण बन जाता है। अलीगढ़ विश्वविद्यालय का एक अपना विशिष्ट वातावरण है और हम उसमें हस्तक्षेप नहीं करना चाहते, पर परंपरा के नाम पर प्रगति नहीं रुक जानी चाहिए। ...एक महत्वपूर्ण प्रश्न यह उठाया गया है कि विधेयक को प्रवर समिति को क्यों न सौंप दिया जाए? मैं आपको ऐसे कारण बताना चाहता हूँ, जिनके आधार पर हमने इसे प्रवर समिति को न सौंपने का निर्णय किया है। सबसे पहली बात यह है कि इस विषय पर सदस्यों के विचार इतने भिन्न हैं कि प्रवर समिति के सदस्यों में मतैक्य होना कठिन

है। दूसरी बात यह कि लगभग छह माह पूर्व गजेंद्र गड़कर समिति का प्रतिवेदन सभा के सामने प्रस्तुत किया गया था और बताया गया था कि सरकार ने उसकी सिफारिशों को मान लिया है। कोई भी सदस्य उस समय उस पर विचार करने का प्रस्ताव प्रस्तुत कर सकता था। ...संसद ने यह ठीक निर्णय किया है कि शिक्षा संबंधी मामलों में शिक्षण संस्थाओं को स्वतंत्र छोड़ दिया जाए। संसद ने इन बातों का दायित्व विश्वविद्यालय अनुदान आयोग पर छोड़ा है। ...यह सुनकर आश्चर्य हुआ कि मजदूर संघों के प्रतिनिधियों का विश्वविद्यालयों में कोई काम नहीं। उच्च शिक्षा के विकास में मजदूरों का अहम योग होता है। ...विश्वविद्यालय का स्वरूप राष्ट्रीय होना चाहिए। अलीगढ़ मुस्लिम विश्वविद्यालय को प्रतिस्वावादी तथा प्रगतिशील दृष्टिकोणों का सामना करना पड़ रहा है। प्रगतिशील दृष्टिकोण को प्रोत्साहन देना हमारा कर्तव्य होना चाहिए। मुसलमानों के हितों की भी चर्चा हुई है। मुसलमान शिक्षा के क्षेत्र में देश के साथ-साथ ही आगे बढ़ सकते हैं। जब तक सामान्य विकास नहीं हो जाता, उस समय तक हम विभिन्न क्षेत्रों में दृष्टिगत भेदभाव को दूर नहीं कर सकते। प्रत्येक विश्वविद्यालय का एक अपना सांस्कृतिक वातावरण बन जाता है। अलीगढ़ विश्वविद्यालय का एक अपना विशिष्ट वातावरण है और हम

उसमें हस्तक्षेप नहीं करना चाहते, पर परंपरा के नाम पर प्रगति नहीं रुक जानी चाहिए। ...एक महत्वपूर्ण प्रश्न यह उठाया गया है कि विधेयक को प्रवर समिति को क्यों न सौंप दिया जाए? मैं आपको ऐसे कारण बताता चाहता हूँ, जिनके आधार पर हमने इसे प्रवर समिति को न सौंपने का निर्णय किया है। सबसे पहली बात यह है कि इस विषय पर सदस्यों के विचार इतने भिन्न हैं कि प्रवर समिति के सदस्यों में मतैक्य होना कठिन है। दूसरी बात यह कि लगभग छह माह पूर्व गजेंद्र गड़कर समिति का प्रतिवेदन सभा के सामने प्रस्तुत किया गया था और बताया गया था कि सरकार ने उसकी सिफारिशों को मान लिया है। कोई भी सदस्य उस समय उस पर विचार करने का प्रस्ताव प्रस्तुत कर सकता था। इस विधेयक का मकसद अलीगढ़ मुस्लिम विश्वविद्यालय का विकास करना है। मुझे आशा है कि इस विधेयक द्वारा यह विश्वविद्यालय आगे बढ़ेगा। यह कहना गलत है कि गजेंद्र गड़कर समिति के प्रतिवेदन में अलीगढ़ मुस्लिम विश्वविद्यालय के बारे में विशिष्ट उल्लेख नहीं है। ...पंडित नेहरु के समय में भी अलीगढ़ मुस्लिम विश्वविद्यालय और बनारस हिंदू विश्वविद्यालय के नाम बदलने संबंधी योजना तैयार की गई थी, मगर बनारस हिंदू विश्वविद्यालय इसके लिए सहमत न हुआ, अतः यह योजना छोड़ दी गई।

मोदी युग में राम-रीति से भारत का नवनिर्माण

विष्णुदत्त शर्मा

इसके बाद से ही राष्ट्रीयता की विचारधारा से प्रेरित होकर कॉलेज में पहुंचते ही अखिल भारतीय विद्यार्थी परिषद (एबीवीपी) से जुड़ने का सौभाग्य प्राप्त हुआ। अध्ययन के साथ ही श्रीराम जन्मभूमि का मुद्दा पूरी तरह से समझा। उसके उपरति वर्ष 1992 में एबीवीपी के राष्ट्रीय अधिवेशन में शामिल होने कानपुर पहुंचा तो मुझे भी कारसेवा करने का सुअवसर प्राप्त हुआ। वर्ष 1992 में ही 6 दिसंबर को कार सेवकों द्वारा श्रीराम जन्मस्थान पर बने विवादित ढांचे को गिरा दिया गया। उन दिनों राम मंदिर आंदोलन का नेतृत्व कर रहे नेताओं को यह सलाह दी जाती थी कि भारत एक धर्मनिरपेक्ष राष्ट्र है जहां ऐसे सांप्रदायिक व अनावश्यक मुद्दों का कोई स्थान नहीं है। स्पष्ट है कि भारतीय जनता पार्टी के अतिरिक्त देश के सभी राजनीतिक दलों के लिए राम मंदिर आंदोलन एक सांप्रदायिक मुद्दे से अधिक और कुछ न था। युवा अवस्था में यह विचार मेरे मन मस्तिष्क में कौंधता रहता था कि जब भारत, भगवान श्रीराम की भूमि है तो यहां भगवान श्रीराम के जन्मस्थान पर आक्रांताओं द्वारा मंदिर तोड़कर बनाए गए विवादित ढांचे के स्थान पर रामलला के लिए भव्य मंदिर निर्माण की परिकल्पना सांप्रदायिक कैसे हो सकती है ? तस्मयण एक चड़ा प्रायवशाली एवं विशिष्ट वर्ग भी सेकुलरिज्म की चादर में लिपटे हुए इन्हीं कुतर्कों को धार देता रहता था। ऐसी स्थिति में कभी-कभी लगता था कि अयोध्या में भव्य श्रीरामलला मंदिर का निर्माण एक दिवास्वप्न ही है, परंतु यह भारत का सौभाग्य है कि देश में राष्ट्रीय स्वयंसेवक संघ जैसा एक ऐसा राष्ट्र निष्ठ संगठन है, जिसने श्रीरामलला के मंदिर निर्माण की आस कभी नहीं त्यागी। राष्ट्रीय स्वयंसेवक संघ ने कश्मीर से कन्याकुमारी तक पूरे देश में यह बरोसा जगाया रखा कि एक दिन राम मंदिर अवश्य बनेगा। राम का जन्मभूमि का चरणबद्ध आंदोलन और विश्वास बनाए



रखने के लिए रचे गए नारे इस प्रतिबद्धता के साक्षी रहे हैं। संघ ने देश की चेतना को जागृत रखते हुए श्रीराम मंदिर निर्माण के संकल्प को हर नागरिक का संकल्प बना दिया। संघ से प्रेरणा लेने वाले अनेक संगठनों ने उस चेतना को प्रखर बनाये रखने में अपना गिलहरी रूपी योगदान देने के लिए कृतसंकल्पित रहे। जनसंघ के समय से ही श्रीराम मंदिर का निर्माण अतिमहत्वपूर्ण मुद्दा था और भारतीय जनता पार्टी के स्थापना दिवस से ही यह प्रार्थमिकता के शिखर पर पहुंच गया। फलस्वरूप आज अयोध्या में श्रीराम मंदिर का निर्माण पूर्ण हो चुका है और भगवान श्रीराम अब सनातनियों द्वारा निर्मित भव्य -दिव्य मंदिर में विराजने वाले हैं। वास्तव में किसी देश की चेतना ही उसके भविष्य मार्ग को सुनिश्चित करती है। विशेषकर भारत के संदर्भ में यह बहुत महत्वपूर्ण है कि उसकी अस्मिता पर जब-जब हमले हुए तो उसने अपनी चेतना को जीवंत रखा। कि एक कबाल ने कहा था कि- यूनान ओ मिस्स ओ रुमा सब मिट गए जहाँ से अब तक मगर है बाकुी नाम-ओ-निशॉ हमारा कुछ बात है कि हस्ती मिटती

नहीं मारी सदियों रहा है दुश्मन दौरे जहां हमारा। हजार साल तक बर्बर हमलों के बावजूद हमारे पुरखों ने देश की चेतना को जागृत रखा। हम बाढ़ युद्ध हार गये, लेकिन मन का युद्ध जीतते रहे। दुर्भाग्य से 1947 के बाद स्वतंत्र भारत में ऐसी राजनीतिक धारा केंद्र में रही, जिसने देश के मन को हराने के कुत्सित प्रयास किए। उसने आम हिन्दू जन्मानस को सदा इसके लिए तैयार किया कि वह अपने मूल्यों को छोड़ दे। अटल सरकार और विशेषकर 2014 में राजनीतिक धारा का केंद्र बदला तभी हमारे भविष्य की राह उज्वल हुई। विश्व में भारत अपनी प्राचीन सनातन पहचान के साथ नये सिरे से उभरने लगा और एक नया भारत आकार लेने लगा। 2014 से पहले अयोध्या में श्रीराम मंदिर की वकालत करते हुए हम सब यह कल्पना भी नहीं कर पाते थे कि इसके बनने के समय भारत की स्थिति क्या होगी ? यह मुद्दा हिन्दू अस्मिता के प्रश्न से जुड़ा था, लेकिन अब मंदिर निर्मित होते-होते यह स्पष्ट हो गया है कि यह केवल अस्मिता का विषय ही नहीं, यह भारत के भविष्य और भारत को पुनः विश्वगुरु बनाने का विषय

था। आज यह स्पष्ट दिखाई दे रहा है कि अयोध्या में सिर्फ राम मंदिर नहीं बन रहा है, इसके साथ-साथ एक नया भारत भी बन रहा है जो विश्व का नेतृत्व करने के लिए संकल्पित है। यह नया भारत प्रधानमंत्री श्री नरेंद्र मोदी जी की अगुवाई में बहुलता, विविधता और समावेशिकता का सम्मान करने वाला एकमात्र देश है। यह भारत अपनी पुरातन सांस्कृतिक पहचान को आधुनिक कलेवर में भी पोषित और संवर्धित करने की क्षमता रखता है। यह भारत अपनी धरोहर को वापस पाने के लिए सदियों तक प्रतीक्षा कर सकता है और अहिंसा के रास्ते पर चलकर उसे प्राप्त भी कर सकता है। यह नया भारत युद्ध एवं परमाणु बम के उपयोग के बिना ही अपनी विधि-व्यवस्था के माध्यम से सबसे पुरानी समस्याओं को सुलझाने की क्षमता रखता है। उसे कोई बाहरी दखल बंदीश्त नहीं है। यह नया भारत स्वदेशी चंद्रयान का सफल परीक्षण कर सकता है तो यह अपने आराध्य श्रीराम की जन्मभूमि पर भव्य राम मंदिर का पुनः निर्माण कर सदियों की बर्बर गुलामी के चिह्न को भी मिटा सकता है। प्रश्न यह है कि भारत सदियों से दिव्य शक्तियों और असीम क्षमताओं वाला देश रहा है तो फिर इसकी अपनी महिमा, गरिमा क्यां धुमिल हो गई थी? इसका एक ही उत्तर है, देश की चेतन्यता पर प्रहार। देश की चेतना ऐसी बना दी गई थी कि राम मंदिर की बात करना सांप्रदायिक और मुस्लिम तृष्णीकरण करना सेकुलरिज्म था। भारत का गौरव महिमा गान पिछड़ापन था और विश्वास का गुणगान करना बुद्धिजीविता थी। अपने संविधान पर अविश्वास करते हुए, अपने ही मुद्दों को संयुक्त राष्ट्र की विदेशी मध्यस्तात से हल काने की कोशिश की जाती थी। इन सब बातों पर राष्ट्रवादियों के अलावा शेष समाज मौन ही रहता था, क्योंकि हमारी चेतना का स्तर इतना गिरा दिया गया था कि हम इन सब मुद्दों के प्रति उदासीन रहने के अभ्यस्त हो गए थे। प्रधानमंत्री श्री नरेंद्र मोदी जी के नेतृत्व में आज भारत के लोगों में राष्ट्रबंध के साथ सनातन के प्रति सकारात्मक बदलाव आया है।

संक्षिप्त समाचार

विजयलक्ष्मी तिवारी व गीता तोमर दिल्ली में गणतंत्र दिवस समारोह में विशेष अतिथि के रूप में करेंगी शिरकत

कोरबा(विश्व परिवार)। नगर पालिक निगम कोरबा की दो स्वच्छता दीदियाँ जो निगम के एस.एल.आर.एम.सेंटर में बतौर सुपरवाइजर उत्कृष्ट सेवाएं दे रहे हैं, वे दिल्ली में 26 जनवरी को आयोजित गणतंत्र दिवस समारोह में विशेष अतिथि के रूप में शिरकत करेंगी। भारत सरकार द्वारा स्वच्छता दीदी श्रीमती विजयलक्ष्मी तिवारी एवं श्रीमती गीता तोमर को गणतंत्र दिवस समारोह के लिये चयनित किया गया है। स्वसहायता समूह की सदस्य श्रीमती विजयलक्ष्मी तिवारी एवं श्रीमती गीता तोमर नगर पालिक निगम कोरबा के एस.एल.आर.एम. सेण्टर्स में बतौर सुपरवाइजर अपनी सेवाएं दे रही हैं, उक्त दोनों स्वच्छता दीदियों को उत्कृष्ट सेवाओं एवं कार्य के प्रति उनकी निष्ठा का सम्मान करते हुए उन्हें देश की राजधानी दिल्ली में 26 जनवरी को आयोजित होने जा रहे गणतंत्र दिवस समारोह में भाग लेने हेतु भारत सरकार द्वारा चयनित कर उन्हें विशेष अतिथि के रूप में आमंत्रित किया गया है, उक्त दोनों स्वच्छता दीदी 24 जनवरी को रायपुर जाएंगी तथा वहाँ से फ्लाईट के माध्यम से सफर कर दिल्ली पहुंचेंगी तथा 26 जनवरी को गणतंत्र दिवस समारोह में भाग लेंगी।

चोरी के मामले में दो नाबालिग सहित सात गिरफ्तार

कवर्धा(विश्व परिवार)। कवर्धा पुलिस ने दुकान और सूने मकानों में चोरी के मामले में 2 नाबालिग समेत 7 चोरों को गिरफ्तार किया है। तथा चोरों के पास से 12 बाइक, 1 पिकअप वाहन, टीवी, लेपटॉप, फ्रिज, कूलर, एसी समेत दैनिक उपयोगी का तीन ट्रक सामान बरामद किया है। चोरी किए हुए सामानों की कीमत लगभग 50 लाख रुपए आंकी गई है। मिली जानकारी के अनुसार क्षेत्र में विगत तीन माह से लगातार चोरियां हो रही थी। चोरो ने पुलिस की नाक में दम कर रखा था। जिस लेकर पुलिस की टीम लगातार उनकी पहचान तथा तलाश में लगी हुई थी। इसी कड़ी में मंगलवार को पुलिस को एक सीसीटीवी फुटेज मिला जिसका आधार पर पुलिस ने संदिग्ध को गिरफ्तार किया तथा कड़ाई से पुछताछ की तो उसने अपना जुर्म स्वीकार कर लिया तथा पुलिस को अपने सभी साधियों एवं चोरियों की जानकारी दी। जिसके बाद पुलिस ने आरोपियों को गिरफ्तार कर उनके पास से लगभग 50 लाख रुपए कीमत के 12 बाइक, 1 पिकअप वाहन, टीवी, लेपटॉप, फ्रिज, कूलर, एसी समेत दैनिक उपयोगी का तीन ट्रक सामान बरामद किया है। मामले में सभी आरोपियों के खिलाफ मामला दर्ज कर न्यायिक रिमांड में भेज दिया है।

अवैध हुक्का बार में पुलिस को छाप 7 गिरफ्तार

कोरबा(विश्व परिवार)। कोरबा पुलिस नसे शहर में अवैध रूप से संचालित हुक्का बार पर पुलिस में दबिश देकर 7 लड़कों को हुक्का पीते गिरफ्तार किया है। साथ बार संचालक को गिरफ्तार कर मौके से भारी मात्रा में सिगरेट एवं अन्य तम्बाकू उत्पाद बरामद किया है तथा मादक पदार्थ का सेवन करने/कराने के संबंध में धारा 91 दं.प्र.सं. का नोटिस देकर वैध दस्तावेज / अनुज्ञप्ति की मांग की है। मिली जानकारी के अनुसार कोरबा पुलिस को अवैध हुक्का बार संचालन की सूचना मिली थी जिसपर कार्यवाही करते हुए पुलिस ने हुक्का बार में रेड मारकर बार संचालक को गिरफ्तार किया तथा हुक्का पीते हुए सात लड़कों को भी गिरफ्तार किया है। मौके से पुलिस ने लाईसेंस नहीं पाये जाने पर गवाहों के समक्ष आरोपीगण के कब्जे से हुक्का पीने का शीशा कुल 08 सेट तथा 11 नग हुक्का पाईप, अलादीन कम्पनी का हुक्का तम्बाकू फ्लेवर कुल 11 पैकेट, अफ्नल कम्पनी का हुक्का तम्बाकू फ्लेवर कुल 11 पैकेट, अल्मखेर कम्पनी का हुक्का तम्बाकू फ्लेवर 01 किग्रा. वाला 01 डिब्बा, अल अयान कम्पनी का हुक्का तम्बाकू फ्लेवर 01 किग्रा. वाला 02 डिब्बा तथा हुक्का में उपयोग किये जाने वाला अल अकबर कम्पनी का चारकोल ज्वट किया। मामले में पुलिस ने हामीद मेमन पिता जाहिद मेमन उम्र 24 साल सा0 प्लॉट नं0 37 टीपी नगर कोरबा चौकी सीएसईबी कोरबा, विकास ठाकुर पिता प्रकाश ठाकुर उम्र 24 साल सा0 बंछेर क्लोनीक के पिछे कोसाबाड़ी थाना सिविल लाईन रामपुर कोरबा, आयुध सिंह पिता स्व0 विनोद कुमार सिंह उम्र 22 साल सा0 एल.आई.जी-18 आर.पी. नगर फेस-1 थाना सिविल लाईन रामपुर, रिषभ अग्रवाल पिता महेश अग्रवाल उम्र 24 साल सा0 गांजा गली पुराना बस स्टैंड कोरबा थाना कोतवाली, प्रीतम साहू पिता स्व0 राम अवतार साहू, उम्र 23 साल सा0 एल.सी.एच-40 एस.बी.एस कॉलोनी चौकी मानिकपुर, ओएण मेमन पिता जाहिद मेमन उम्र 21 साल सा0 प्लॉट नं0 37 टीपी नगर कोरबा चौकी सीएसईबी कोरबा तथा समीर सिंह पिता राधेन्द्र सिंह उम्र 23 साल को गिरफ्तार किया है।

धान खरीदी में धान के उठाव व रकबा समर्पण कार्य को प्राथमिकता दें: कलेक्टर विजय

जगदलपुर(विश्व परिवार)। कलेक्टर ने विकसित भारत संकल्प यात्रा के सफल संचालन के लिए सभी संबंधित अधिकारियों को बधाई और शुभकामनाएं दी। साथ ही संकल्प यात्रा के डाटा अपडेशन कार्य को जल्द पूर्ण करने के निर्देश दिए। कलेक्टर ने धान उठाव स्थिति की समीक्षा करते हुए नोडल अधिकारियों से धान खरीदी केंद्रों की व्यवस्था, बारदाना की आवश्यकता और धान के उठाव की जानकारी ली। उन्होंने बकावण्ड विकासखण्ड में किसानों से उपार्जन केंद्रों में की जाने वाली धान खरीदी की मात्रा अधिक होने और कम रकबा समर्पण पर नाराजगी जाहिर कर धान खरीदी के



नोडल अधिकारियों, एसडीएम सहित संबंधित विभागों के अधिकारियों को स्पष्टीकरण जारी करने के निर्देश दिए। उन्होंने

बकावण्ड क्षेत्र में स्थापित 21 धान खरीदी केंद्रों में रकबा समर्पण के कार्य में गति देते हुए बारदाना की उपलब्धता सुनिश्चित करवाने के निर्देश दिए। उक्त निर्देश कलेक्टर विजय मंगलवार को जिला कार्यालय के प्रेरणा कक्ष में समय सीमा की बैठक के दौरान दिए।

से पहले निराकृत करने कहा। कलेक्टर ने 25-26 जनवरी को मुख्यमंत्री के प्रवास के दौरान विभिन्न कार्यक्रमों और अन्य आवश्यक व्यवस्थाओं के लिए अधिकारियों को दायित्व दिया। साथ ही गणतंत्र दिवस की आवश्यक तैयारियों के संबंध में विभागों के अधिकारियों से चर्चा किए। उन्होंने विभागीय योजनाओं की प्रगति की समीक्षा करते हुए प्रधानमंत्री किसान सम्मान निधि योजना सहित कृषि और संबद्ध विभागों के वर्ष 2024-25 की तैयारी के कार्ययोजना हेतु पिछले 10 साल की प्रत्येक ब्लाकवार केसीसी की स्थिति की जानकारी देने के निर्देश दिए।

दिव्यांग देवराम पटेल एवं कुलदीप साहू के लिए सौगातों भरा रहा आज आयोजित कलेक्टर जनदर्शन कार्यक्रम

जनदर्शन में सुनी आम लोगों की समस्याएं

बालोद(विश्व परिवार)। संयुक्त जिला कार्यालय के जनदर्शन कक्ष में आज आयोजित कलेक्टर जनदर्शन कार्यक्रम जिले के गुरुर विकासखण्ड के ग्राम पेरपार के दिव्यांग पैरा एथलेटिक्स खिलाड़ी देवराम पटेल एवं ग्राम कलंगपुर के दिव्यांग युवक कुलदीप साहू के लिए सौगातों भरा साबित हुआ। कलेक्टर चन्द्रवाल ने जनदर्शन में पहुंचे दिव्यांग पैरा एथलेटिक्स खिलाड़ी देवराम पटेल को प्रोत्साहन राशि प्रदान करने तथा दिव्यांग कुलदीप साहू को चलने-फिरने में हो परेशानियों को देखते हुए वाकर प्रदान किया।

कलेक्टर चन्द्रवाल ने राष्ट्रीय दिव्यांग पैरा एथलेटिक्स खिलाड़ी देवराम पटेल के इस महत्वपूर्ण उपलब्धि की भूरी-भूरी सराहना करते हुए उन्हें बधाई दी। देवराम पटेल को राजधानी रायपुर में आयोजित राज्य स्तरीय दिव्यांग पैरा एथलेटिक्स के अंतर्गत आयोजित गोला फेंक, तवा फेंक एवं भाला फेंक प्रतियोगिता में भाग लेने के लिए गोल्ड मेडल को उन्हें पहनाकर सम्मानित किया। उल्लेखनीय है कि वर्तमान में देवराम पटेल प्राथमिक स्वास्थ्य केंद्र पलारी में भूयुक्त पद पर कार्यरत है। चन्द्रवाल ने दिव्यांग देवराम को प्रोत्साहन राशि प्रदान करने हेतु आवश्यक कार्रवाई अधिकारियों को दिए। इसी तरह जनदर्शन में आज दुर्घटना में पैर फ्रैक्चर होने के कारण चलने-फिरने में हो रहे कठिनाई के कारण वाकर प्रदान करने की मांग लेकर पहुंचे दिव्यांग कुलदीप साहू को तत्काल वाकर प्रदान करने के निर्देश दिए। कलेक्टर के निर्देश पर जिला पंचायत की मुख्य कार्यपालन अधिकारी डॉ. रेणुका वास्तव के द्वारा दिव्यांग युवक कुलदीप साहू को जनदर्शन कक्ष में ही वाकर प्रदान किया गया। कलेक्टर जनदर्शन में अपने समस्याओं के निराकरण हेतु आस लेकर पहुंचे दोनों दिव्यांगों के समस्याओं के तत्काल निराकरण होने पर वे दोनों बहुत ही

प्रसन्नचित नजर आ रहे थे। दोनों दिव्यांगों ने कलेक्टर इन्द्रजीत सिंह चन्द्रवाल के निर्देशानुसार संयुक्त जिला कार्यालय में प्रतिदिन आयोजित होने वाली साप्ताहिक जनदर्शन कार्यक्रम की भूरी-भूरी सराहना की। उन्होंने कहा कि प्रतिदिन जनदर्शन कार्यक्रम के शुरूआत होने से उनके जैसे अनेक लोगों के समस्याओं का समय पर निराकरण सुनिश्चित हो सकेगा। संयुक्त जिला कार्यालय के जनदर्शन कक्ष में आज आयोजित जनदर्शन में कलेक्टर चन्द्रवाल ने जिले के विभिन्न स्थानों से पहुंचे लोगों से मुलाकात कर उनके मांगों एवं समस्याओं के संबंध में जानकारी ली।

कलेक्टर ने ली समय सीमा की बैठक

मोहला(विश्व परिवार)। कलेक्टर एस जयवर्धन ने आज जिला कार्यालय के सभाकक्ष में अधिकारियों की समय सीमा की बैठक ली। बैठक में कलेक्टर ने अधिकारियों से कहा कि विभागों में लंबित पत्रों का शीघ्र निराकरण करना सुनिश्चित करें। कलेक्टर ने बैठक में समय सीमा, कलेक्टर जनदर्शन, मुख्यमंत्री जन चौपाल में लंबित पत्रों की समीक्षा की।

ग्रामोद्योग के कर्मचारी नवीन राणा पर पहले ही हो चुकी है निलम्बन की कार्यवाही, प्रकरण की जांच कर कार्यवाही के निर्देश

सुकमा(विश्व परिवार)। राजधानी रायपुर से प्रकाशित एक दैनिक समाचार पत्र में छपे सरकारी नौकरी के नाम पर आदिवासी युवा हो रहे ठगी का शिकार, 3 माह पूर्व कलेक्टर से शिकायत जांच तक नहीं खबर की वस्तुस्थिति यह है कि उक्त खबर तथ्यों की पूरी पड़ताल किये बिना ही एकरफ्त जारी किया गया है। जबकि उक्त शिकायत पर कलेक्टर द्वारा त्वरित संज्ञान लेकर परीक्षण कर आवश्यक विभागों को दिए गए हैं। ज्ञात हो कि कलेक्टर एवं जिला निर्वाचन अधिकारी श्री एस हरीस द्वारा सम्बंधित विभाग के

कर्मचारी श्री नवीन राणा को निर्वाचन के दौरान कर्तव्य में लापरवाही बरतने के कारण 17 नवम्बर 2023 को निलम्बित किया जा चुका है। कलेक्टर श्री हरिस.एस द्वारा सम्बंधित निलम्बित कर्मचारी नवीन राणा को जारी आरोप पत्र का जवाब सन्तोषप्रद नहीं पाए जाने के कारण विगत 03 जनवरी 2024 को सम्बंधित निलम्बित कर्मचारी के विरुद्ध विभागीय जांच संस्थित किये जाने के आदेश दिए गए हैं। उक्त विभागीय जांच के लिए लेखाधिकारी जिला पंचायत श्री प्रशांत प्रधान को विभागीय जांच अधिकारी तथा प्रभारी जिला अंकेक्षक पंचायत श्री टीआर मंडावी को प्रस्तुतकर्ता अधिकारी निर्भर लेकर परीक्षण कर आवश्यक विभागों को दिए गए हैं। ज्ञात हो कि कलेक्टर एवं जिला निर्वाचन अधिकारी श्री एस हरीस द्वारा सम्बंधित विभाग के

कलेक्टर दीपक अग्रवाल ने जनचौपाल में आई दिव्यांग शैलेंद्री को दिलाया मोटराइज्ड ट्राईसाइकिल

कलेक्टर ने शैलेंद्री के रोजगार की भी व्यवस्था करने के लिए निर्देश

जन चौपाल में 67 लोगों ने प्रस्तुत किए आवेदन

कलेक्टर ने आवेदनों के त्वरित निराकरण के लिए अधिकारियों को किया निर्देशित

गरियाबंद(विश्व परिवार)। कलेक्टर दीपक अग्रवाल ने आज कलेक्टर सभाकक्ष में आयोजित जन चौपाल में लोगों की समस्याएं

सुनी तथा प्राप्त आवेदनों के त्वरित निराकरण के निर्देश अधिकारियों को दिए। जन चौपाल में 67 लोगों ने आवेदन प्रस्तुत किए। आज आयोजित जन चौपाल में मोहतरा खरखरा निवासी विशेष पिछड़ी जनजाति की दिव्यांग शैलेंद्री कमार ने कलेक्टर दीपक अग्रवाल को आवेदन देकर बताया कि दिव्यांग होने के कारण उसको आने जाने में परेशानी होती है। साथ ही रोजगार के भी साधन नहीं हैं। जिसके कारण जीवन यापन में कठिनाई आ रही है। इस समस्या पर संवेदनशीलता दिखाते हुए कलेक्टर अग्रवाल ने समाज कल्याण विभाग को निर्देशित

कर दिव्यांग शैलेंद्री को तत्काल मोटराइज्ड ट्राईसाइकिल देने के निर्देश दिए। साथ ही सीईओ जनपद पंचायत छुरा को शैलेंद्री को मनरेगा में नियोजित कर पानी पिलाने के कार्य में संलग्न करने के निर्देश दिए। कलेक्टर अग्रवाल ने जनचौपाल में ही शैलेंद्री को मोटराइज्ड ट्राईसाइकिल और हेलमेट प्रदान कर बधाई दी। साथ ही उनके उज्वल भविष्य की कामना की। शैलेंद्री ने मोटराइज्ड ट्राईसाइकिल मिलने और रोजगार की भी व्यवस्था हो जाने पर खुशी जताते हुए कलेक्टर अग्रवाल का आभार जताया।

नल जल प्रदाय योजना के कार्यों को शीघ्र पूर्ण करें-कलेक्टर जयवर्धन

कलेक्टर ने ली समय सीमा की बैठक

मोहला(विश्व परिवार)। कलेक्टर एस जयवर्धन ने आज जिला कार्यालय के सभाकक्ष में अधिकारियों की समय सीमा की बैठक ली। बैठक में कलेक्टर ने अधिकारियों से कहा कि विभागों में लंबित पत्रों का शीघ्र निराकरण करना सुनिश्चित करें। कलेक्टर ने बैठक में समय सीमा, कलेक्टर जनदर्शन, मुख्यमंत्री जन चौपाल में लंबित पत्रों की समीक्षा की।

कलेक्टर ने समीक्षा करते हुए अधिकारियों को एक माह से अधिक समय के लंबित सभी प्रकारों का अचलान्ब निराकरण करने के निर्देश दिये हैं। कलेक्टर ने नल जल प्रदाय योजना के अंतर्गत जिले में योजना के क्रियान्वयन और प्रगति की गहन समीक्षा की। बैठक में कलेक्टर ने स्पष्ट रूप से निर्देशित करते हुए कहा कि जिन ग्राम पंचायत में योजना के अंतर्गत नल जल प्रदाय के लिए टेंडर की प्रक्रिया पूर्ण कर ली गई है, वहाँ शीघ्र ही योजना को मूर्त रूप देने के लिए

पानी टंकी का निर्माण और पाइपलाइन बिछाने का कार्य पूर्ण कर लें। इसी तरह जिन ग्राम पंचायत के लिए टेंडर का कार्य नहीं किया गया है वहाँ टेंडर कार्य करा कर निर्माण कार्य प्रारंभ करने के निर्देश दिये हैं। कलेक्टर ने कहा कि सभी ग्राम पंचायत में कचरा संग्रहण और उठाव का कार्य प्राथमिकता से करें। उन्होंने कहा कि स्वच्छता एक निरंतर प्रक्रिया है। स्वच्छता को अपने जीवन में शामिल करें और स्वच्छ वातावरण के लिए अपना योगदान दें।

शांतिपूर्ण मतदान के लिए कलेक्टर कुणाल ने सेक्टर अधिकारियों को दिए निर्देश

कोण्डागांव(विश्व परिवार)। मंगलवार को कलेक्टर व जिला निर्वाचन अधिकारी कुणाल दुदावत की अध्यक्षता में जिले के सभी मतदान केंद्रों में आगामी लोकसभा निर्वाचन में शांतिपूर्ण व निष्पक्ष मतदान सुनिश्चित कराने के लिए सेक्टर अधिकारियों की एक दिवसीय प्रशिक्षण कार्यक्रम का आयोजन किया गया। इस प्रशिक्षण में संवेदनशील केंद्रों की पहचान व उनके मूल्यांकन कार्यों को अतिमहत्वपूर्ण बताते हुए इसके संबंध में जानकारी दी गयी। जिसमें उन्होंने कहा कि निर्वाचन पूर्व तैयारियों से आपका कार्य निर्वाचन के दिवस में आसान हो जाएगा। इसके लिए प्रशासनिक सेक्टर अधिकारियों एवं पुलिस सेक्टर अधिकारियों को मतदान केंद्रों के लिए रुट निर्धारित कर तथा मतदान केंद्रों में पहुंच उनका जायजा लेना होगा। ताकि उन क्षेत्रों में होने वाली



दिक्रतों का वे ऑकलन कर उसका निराकरण कर सकें। इस अवसर पर कलेक्टर ने सभी सेक्टर अधिकारियों को दल सहित अपने निर्धारित क्षेत्र के सभी मतदान केंद्रों का भ्रमण कर स्थानीय लोगों से संवाद स्थापित करने तथा संवाद के लिए योजनाबद्ध तरीके से तैयारी

करने को कहा ताकि क्षेत्र में आगामी लोकसभा चुनाव को दृष्टिगत समस्त व्यवस्था सुदृढ़ की जा सके। सभी सेक्टर अधिकारियों को चुनाव आयोग द्वारा निर्धारित मापदंड के आधार पर क्षेत्र की संवेदनशीलता की जांच के लिए निर्देश दिये गये। जिसमें क्षेत्र में सांप्रदायिक तनाव,

राजनीतिक तनाव, पूर्व में हुए जघन्य अपराध, पूर्व मतदानों में कम मतदान प्रतिशत, महिला व विशेष जाति के लोगों में मतदान न करने हेतु किसी प्रकार के दबाव, पूर्व निर्वाचन में प्रभावित होने आदि बिन्दुओं के आधार पर संवेदनशीलता का निर्धारण करने को कहा गया।

दीपोत्सव कार्यक्रम को जगदलपुर ने पुरा उत्साह के साथ बनाया सफल : कलेक्टर विजय

जगदलपुर(विश्व परिवार)। कलेक्टर विजय ने कहा कि दलपत सागर में एक दीया प्रभु राम के नाम दीपोत्सव कार्यक्रम का बहुत कम समय में गणमान्य नागरिक, विभिन्न समुदायों के साथ और सहयोग से एक बहुत आयोजन किया गया। जगदलपुर ने पुरा उत्साह के साथ कार्यक्रम को सफल बनाया। हमने दो लाख तीस हजार दीया जलाने का लक्ष्य रखा, किंतु यह संख्या तीन लाख तक पहुंच गया इसमें सभी की सहभागिता थी। कार्यक्रम में निगम के नेता प्रतिपक्ष संजय पाण्डेय, जिला पंचायत सीईओ प्रकाश सर्वे सहित अन्य गणमान्य नागरिक उपस्थित थे। निगम आयुक्त हरेश मंडावी ने कहा कि एक दीया प्रभु राम के नाम दीपोत्सव कार्यक्रम को सफल आयोजन करने के लिए जगदलपुर के सभी गणमान्य नागरिकों का अपूर्व सहयोग रहा इसके लिए निगम और जिला प्रशासन की ओर से आभार। निगम द्वारा दीपोत्सव कार्यक्रम में सराहनीय कार्य करने वालों को प्रशस्ति पत्र प्रदान किया गया। कार्यक्रम में रंगोली- चित्रकला प्रतियोगिता के विजेताओं को प्रशस्ति पत्र का वितरण किया गया।

दैनिक विश्व परिवार

व्यापार समाचार

भारत की आजीविका स्थिति रिपोर्ट के अनुसार, काम करने की उम्र के 950 मिलियन व्यक्ति वर्कफोर्स में नहीं हैं

नई दिल्ली। सतत विकास लक्ष्यों को हासिल करने के लिए एक वैश्विक अगुवा के रूप में एक्सेस डेवलपमेंट सर्विसेज ने बीते दिनों ली मेरिटिडियन, नई दिल्ली में आयोजित लाइवलीहुड समिट में 'आजीविका संवर्धन के लिए उभरता एजेंडा' शीर्षक से भारत की वार्षिक आजीविका स्थिति रिपोर्ट जारी की। इसका संपादन विकास अन्वेष फंडेशन के निदेशक डॉ. संजीव फणसलकर ने किया; यह रिपोर्ट काम करने की उम्र के 950 मिलियन लोगों के काम रोजगार वाली स्थिति पर प्रकाश डालती है। यह विभिन्न चुनौतियों को भी बताती है, जो इस समस्या को और बढ़ाते हैं, इनमें अंधाधुंध औद्योगिकरण, जलवायु परिवर्तन और संक्षिप्त कृषि परिवर्तन शामिल हैं। लाइवलीहुड इंडिया, एक राष्ट्रीय समिट है जो लगभग 500 हितधारकों को आकर्षित करता है, इसका मकसद गरीबों को पेश आने वाली चुनौतियों का समाधान करना एवं उन पर चर्चा करना और समुदाय के सतत विकास की योजनाओं पर आम सहमति बनाना है।

भारत के पहले इको-फ्रेंडली स्कूल बैग के साथ अपरकेस ने अपने प्रोडक्ट पोर्टफोलियो का विस्तार किया

नई दिल्ली। वीआईपी इंडस्ट्रीज के पूर्व एमडी सुदीप घोष के प्रमुख डी2सी स्टार्टअप एफएसए एक्सेसरीज द्वारा चलाई जा रही अपरकेस ने भारत के पहले सस्टेनेबल स्कूल बैग के साथ स्कूल बैग कैटेगरी में प्रवेश किया है। प्राइमरी, मिडिल, हाई स्कूल और कॉलेज की जरूरतों के लिए डिज़ाइन किए गए 27 रूप के साथ, यह नई रेंज 360 डिग्री ट्रेवल गियर ब्रांड के रूप में अपरकेस की उपस्थिति को दर्शाती है। यह आज के उपभोक्ताओं के लिए डिज़ाइन किया गया है जो स्टायल और हमारी पृथ्वी के बेहतर भविष्य दोनों को महत्व देते हैं, यह नया एडिशन फैशन, फंक्शनलिटी और सस्टेनेबिलिटी तीनों का मिश्रण है। रीसाइकल्ड प्लास्टिक की बोतलों से बने ये स्कूल बैग कंपनी के अपने प्लेटफॉर्म uppercase.co.in, Amazon, Flipkart, Mynta के साथ-साथ देश भर की रिटेल दुकानों पर उपलब्ध हैं जिनकी कीमत सिर्फ 2,252 रुपये से शुरू है। अपरकेस भारत का सबसे बड़ा और वैश्विक स्तर के सस्टेनेबल ट्रेवल एक्सेसरीज ब्रांड बनने के लिए आगे बढ़ रहा है। इन इको फ्रेंडली बैकपैक्स की शुरुआत सस्टेनेबिलिटी के अपने मूल्य पर खरा रहते हुए बाजार की बढ़ती मांगों को पूरा करने के लिए अपरकेस की प्रतिबद्धता का प्रमाण है। यह विस्तार सिर्फ लॉन्ग न होकर अपरकेस को एक बहुमुखी और इको फ्रेंडली यात्रा गियर ब्रांड के रूप में स्थापित करने की दिशा में एक महत्वपूर्ण कदम है।

बावेजा स्टूडियोज की पब्लिक इश्यू से रु. 97.20 करोड़ जुटाने की योजना; आईपीओ 29 जनवरी को खुलेगा

नई दिल्ली। बावेजा स्टूडियोज लिमिटेड जो फिल्म निर्माण की गुणवत्ता के लिए जाना जाता है, अपने एसएमई पब्लिक इश्यू से रु. 97.20 करोड़ तक जुटाने की योजना बना रहा है। कंपनी को नेशनल स्टॉक एक्सचेंज के एनएसई इमर्जिंग प्लेटफॉर्म पर अपना पब्लिक इश्यू लॉन्च करने की मंजूरी मिल गई है। पब्लिक इश्यू 29 जनवरी को सबक्रोपान के लिए खुला है और 1 फरवरी को बंद होगा। पब्लिक इश्यू की आय का उपयोग कार्यशील पूंजी आवश्यकताओं और सामान्य कॉर्पोरेट उद्देश्यों को पूरा करने सहित कंपनी की विस्तार योजनाओं को फंड देने के लिए किया जाएगा। फंडेक्स सिक्वोरिटीज प्राइवेट लिमिटेड इश्यू का बुक रनिंग लीड मैनेजर है। रु. 10 के अंकित मूल्य वाले 54 लाख इक्विटी शेयरों के आईपीओ में 40 लाख इक्विटी शेयरों का प्रेशर इश्यू और 14 लाख इक्विटी शेयरों की ऑफर फॉर सेल का प्रस्ताव शामिल है। कंपनी ने पब्लिक इश्यू के लिए रु. 170-180 प्रति इक्विटी शेयर का प्राइज बैंड (रु. 160-170 प्रति इक्विटी शेयर के प्रीमियम सहित) तय किया है। कंपनी की योजना पब्लिक इश्यू से रु. 97.20 करोड़ तक जुटाने की है। एप्लिकेशन के लिए न्यूनतम लॉट साइज 800 शेयर है जो प्रति एप्लिकेशन रु. 1.44 लाख के निवेश के बराबर है। आईपीओ के लिए रिटेल निवेशक और एचएनआई कोटा क्रमशः इश्यू के 35% और 15% से कम नहीं रखा गया है, जबकि क्यूआईबी कोटा इश्यू के अधिकतम 50% पर रखा गया है। वर्ष 2001 में हैरी बावेजा और पम्मी बावेजा द्वारा स्थापित बावेजा स्टूडियोज, फिल्म निर्माण की गतिशील गुणवत्ता और नवीन कहानी कहने की प्रथाओं के लिए जाना जाता है।

मुंबई के जियो वर्ल्ड प्लाजा में सैमसंग बीकेसी लाइफस्टाइल एक्सपीरिएंस स्टोर की शुरुआत, एआई सक्षम डिवाइस अनुभव का प्रदर्शन

नई दिल्ली। भारत की सबसे बड़ी उपभोक्ता इलेक्ट्रॉनिक्स कंपनी, सैमसंग ने आज जियो वर्ल्ड प्लाजा मॉल में भारत में अपने पहले ऑनलाइन-टू-ऑफलाइन लाइफस्टाइल स्टोर का उद्घाटन किया। जियो वर्ल्ड प्लाजा मुंबई में रिटेल, लीशर और डाइनिंग के लिए हाल में लॉन्च किया गया अल्ट्रा लजरी मॉल है। कंपनी की यह पहल भारत के प्रति उसकी प्रतिबद्धता को दर्शाती है। जियो वर्ल्ड प्लाजा में 8,000 वर्ग फुट में फैला सैमसंग बीकेसी मुंबई के बीचोबीच बांद्रा कुर्ला कॉम्प्लेक्स के मुख्य कारोबारी केंद्र में स्थित है और इसमें बिलकूल नए सिरे से तैयार किए गए अनुभवों और वास्तविक जीवन परिदृश्यों के माध्यम से सैमसंग के शीर्ष प्रीमियम उत्पादों का प्रदर्शन किया जाएगा। यह नया स्टोर सैमसंग के एआई इकोसिस्टम की व्यापकता का लाभ उठाते हुए स्मार्टफोन से लेकर टेलीविजन, रेफ्रिजरेटर, वॉशिंग मशीन और अन्य उत्पादों तक सैमसंग के व्यापक प्रीमियम पोर्टफोलियो को प्रदर्शित करता है।



टेस्ट सीरीज: विराट कोहली नहीं खेलेंगे पहले दो टेस्ट, ये खिलाड़ी हैं उनकी जगह के दावेदार

नई दिल्ली (एजेन्सी)। भारतीय क्रिकेट टीम और इंग्लैंड क्रिकेट टीम के बीच 25 जनवरी से 5 मैच की टेस्ट सीरीज शुरू हो रही है। सीरीज शुरू होने से पहले भारतीय टीम को बड़ा झटका लगा है। दिग्गज बल्लेबाज विराट कोहली निजी कारणों से पहले 2 टेस्ट मैच से बाहर हो गए हैं। अब भारतीय टीम को उनकी जगह मध्यक्रम में उनके जैसे ही एक शानदार बल्लेबाज की जरूरत है ऐसे में आईए जानते हैं कौन

कौन खिलाड़ी उनकी जगह के लिए दावेदार हैं। भारतीय टीम के युवा बल्लेबाज रिकू सिंह शानदार फॉर्म में चल रहे हैं। उन्हें इंग्लैंड लायंस के खिलाफ मुकाबले के लिए इंडिया- ए की टीम में भी शामिल किया गया है। प्रथम श्रेणी क्रिकेट में इस खिलाड़ी के आंकड़े भी कमाल के हैं। उन्होंने 44 मैच की 65 पारियों में 57.57 की औसत से 3,109 रन बनाए हैं। उनके बल्ले से 7 शतक और 20 अर्धशतक निकले हैं। वह

11 बार नाबाद रहे हैं और उनका सर्वश्रेष्ठ स्कोर 163 रन है। रजत पाटीदार ने भारत- ए के लिए खेलते हुए इंग्लैंड लायंस के खिलाफ पहले मुकाबले में शानदार शतक लगाया है। वह घरेलू क्रिकेट में लगातार अच्छा प्रदर्शन भी करते आए हैं। हालांकि, उन्हें अभी तक मौका नहीं मिल पाया है। कोहली के टीम में ना होने से चयनकर्ता उनकी ओर भी देख सकते हैं। सरफराज ने प्रथम श्रेणी में अब तक 44 मैच खेले हैं। इसकी 65 पारियों में 68.20 की औसत से 3,751 रन बनाए हैं। उनके बल्ले से 13 शतक और 11 अर्धशतक निकले हैं। अभिमन्यु ईश्वरन को भी कोहली की जगह टीम में मौका मिल सकता है। घरेलू क्रिकेट में यह खिलाड़ी लगातार अच्छा प्रदर्शन करते आया है। वह रेट ऑफ इंडिया के लिए भी खेल चुके हैं। प्रथम श्रेणी क्रिकेट में इस खिलाड़ी ने 90 मैच खेले हैं।

टिकटॉक ने लागत में कटौती के लिए की कर्मचारियों की छंटनी



सैन फ्रांसिस्को (एजेन्सी)। चीनी शॉर्ट-वीडियो मेंकिंग ऐप टिकटॉक ने कटौती करने वाली बड़ी कंपनियों में शामिल हो गया है। लागत कम करने के लिए एक निश्चित संख्या में कर्मचारियों को जाने के लिए कहा गया है। कंपनी के प्रवक्ता के मुताबिक, नौकरी में कटौती ज्यादातर बिजो और विज्ञान प्रभाग में हुई। प्रभावित कर्मचारी लॉस एंजिल्स, न्यूयॉर्क, ऑस्टिन और कुछ वैश्विक

स्थानों पर काम करते थे। रिपोर्ट में कहा गया है कि 60 कर्मचारियों को जाने के लिए कहा गया है। हालांकि, अन्य रिपोर्टों में उल्लेख किया गया है कि टिकटॉक में कम से कम 100 कर्मचारियों को नौकरी से निकाल दिया गया है। रिपोर्ट में उल्लेख किया गया है कि टिकटॉक छंटनी की घोषणा के मद्देनजर एक आम बैठक आयोजित करने वाला है। अमेरिका में टिकटॉक के लगभग सात हजार कर्मचारी हैं और देश में इसके 15 करोड़ से अधिक सक्रिय यूजर हैं। इस साल गूगल, अमेजन, यूनिटी और डिस्कॉर्ड सहित अन्य तकनीकी कंपनियों ने भी नौकरियों में कटौती की घोषणा की है। गूगल के सीईओ सुंदर पिचाई ने कथित तौर पर कर्मचारियों को इस साल और अधिक नौकरियों में कटौती के लिए तैयार रहने की चेतावनी दी है। कथित तौर पर यूट्यूब अपने निर्माता प्रबंधन और संचालन टीमों से कम से कम 100 कर्मचारियों को छंटनी कर रहा है।

एफसीओएन के दौरान मांसपेशियों में चोट लगने के कारण मोहम्मद सालाह 3-4 सप्ताह के लिए बाहर रहेंगे



लंदन, (एजेन्सी)। प्रीमियर लीग के लीडर लिवरपूल ने पुष्टि की है कि अफ्रीका कप ऑफ नेशंस (एफसीओएन) में मोहम्मद सालाह की हैमिस्ट्रिंग चोट पहले सोच से कहीं अधिक गंभीर है, खिलाड़ी के एंजेंट ने कहा कि मिश्र के खिलाड़ी को 21-28 दिनों के लिए बाहर किया जा सकता है। पिछले गुरुवार को अफ्रीका कप ऑफ नेशंस में घाना के खिलाफ अपने देश के ग्रुप-स्टेज मैच के पहले भाग के दौरान फॉरवर्ड को चोट लगी थी और शुरुआत में उन्हें केवल दो गेम के लिए बाहर रखा गया था। लेकिन क्लब की वेबसाइट पर एक बयान में कहा गया है कि सालाह अब बुधवार को लिवरपूल लौटेंगे और पिछले सप्ताह मांसपेशियों में लगी चोट पर लिवरपूल की मेडिकल टीम के साथ गहन पुनर्वास कार्यक्रम शुरू करेंगे। चोट, जो पहले आंशिक से भी बदतर थी, ने घाना के साथ अफ्रीका कप ऑफ नेशंस मैच के पहले भाग में फारवर्ड को मैदान से बाहर जाने के लिए मजबूर

किया और सालाह को लिवरपूल में इलाज करने के लिए मिश्र एफए के साथ एक समझौता किया गया है। जोड़ा गया। इससे पहले, सालाह के एंजेंट रामी अब्बास इससे न सोशल मीडिया पर एक बयान में पोस्ट किया था कि उनका मुवकिल चार सप्ताह तक कार्रवाई से बाहर रहेगा। मोहम्मद की चोट पहले सोच से अधिक गंभीर है और वह 2 मैचों के लिए नहीं, बल्कि 21-28 दिनों के लिए बाहर रहेंगे। मौजूदा एफसीओएन में भाग लेने का उनका सबसे अच्छा मौका यूके में गहन पुनर्वास से गुजरना और टीम में फिर से शामिल होना है। अब्बास ने एक्स पोस्ट में लिखा, जैसे ही वह फिट होंगे। बयान में आगे कहा गया है- क्लब और देश के लिए जल्द से जल्द एक्शन में वापस आने के उद्देश्य से सालाह मर्सीसाइड लॉटने पर तुरंत क्लब के मेडिकल स्टाफ के साथ काम करना शुरू कर देंगे, जिससे उन्हें प्रतिस्पर्धा में लौटने का सबसे अच्छा मौका मिलेगा।

गोदावरी इलेक्ट्रिक मोटर्स ने इलेक्ट्रिक मोबिलिटी के आधुनिक सोल्यूशंस का प्रदर्शन करने के लिए अखिल भारतीय रोड शो शुरू किया

9 जनवरी से फरवरी तक एक महीने चलने वाले इस रोड शो में गोदावरी इलेक्ट्रिक मोटर्स के सभी उत्पादों का प्रदर्शन किया जाएगा

रायपुर : इलेक्ट्रिक टू और थ्री व्हीलर्स की इलुक्र रेंज बनाने वाली कंपनी, गोदावरी इलेक्ट्रिक मोटर्स, ने 22 जनवरी 2024 को रायपुर से अपने अखिल भारतीय रोडशो की शुरुआत कर दी है। यह रोडशो रायपुर में 5 दिनों तक आयोजित किया जाएगा। इसके बाद 31 जनवरी और 1 फरवरी को दो दिन तक इस रोड शो का आयोजन राजिम छत्तीसगढ़ में होगा। यह रोमांचक रोडशो गोदावरी इलेक्ट्रिक मोटर्स की आधुनिक फैक्ट्री से शुरू हुआ। इससे कंपनी के पर्यावरण के अनुकूल और नए-नए इलेक्ट्रिक मोबिलिटी सोल्यूशंस प्रदान करने की प्रतिबद्धता को झलक मिली। गोदावरी इलेक्ट्रिक मोटर्स के रोडशो में कंपनी के नए इलेक्ट्रिक वाहनों का

प्रदर्शन किया जा रहा है। इस रोडशो में इलेक्ट्रिक वाहनों के प्रति उत्साही लोग और संभावित उपभोक्ता कंपनी के आधुनिक प्रॉडक्ट्स को पहली बार इतने नजदीक से देख सकेंगे। इस रोडशो में गोदावरी इलेक्ट्रिक मोटर्स के महत्वपूर्ण इलुक्र रोजी (ई-ऑटो एल5एम), इलुक्र रेनो (ई लोडर), इलुक्र फियो (इलेक्ट्रिक टू व्हीलर) और इलुक्र थ्रिल ई साइकिल रेंज शामिल हैं। ये वाहन शहरों और उपभोक्ताओं के घरों तक प्रॉडक्ट्स की डिलीवरी देने की जरूरत को पूरा करने के लिए इकोफ्रेंडली, ऊर्जा की बचत में सक्षम और तकनीकी रूप से आधुनिक सोल्यूशंस प्रदान करने की ब्रैंड की प्रतिबद्धता का सबूत है। गोदावरी इलेक्ट्रिक मोटर्स ने रिटेल सीईओ श्री हैदर खान ने रोडशो के प्रति उत्साह जताते हुए कहा, 'अखिल भारतीय रोडशो किफायती, स्वच्छ पर्यावरण तथा स्वस्थ माहौल के लिए इलेक्ट्रिक वाहनों को बढ़ावा देने की कंपनी की प्रतिबद्धता का प्रमाण है। हम

क्रोमा ने गणतंत्र दिवस की खुशी में टीवी, रेफ्रिजरेटर, एसी, वॉशिंग मशीन, मोबाइल फोन, लैपटॉप और अन्य कई उत्पादों पर शानदार डीलस की घोषणा की!

नई दिल्ली। भारत के गणतंत्र दिवस के 75वें वर्ष का जश्न मनाने के लिए, भारत के पहले और भरोसेमंद ओम्नी-चैनल इलेक्ट्रॉनिक्स रिटेलर और टाटा समूह का एक हिस्सा, क्रोमा ने अपनी सबसे सस्ती और आकर्षक गणतंत्र दिवस सेल की घोषणा की है। 20 जनवरी से 28 जनवरी, 2024 तक चलने वाली सेल क्रोमा की इलेक्ट्रॉनिक्स गैजेट्स की विशाल रेंज उपलब्ध कराने के प्रति प्रतिबद्धता पर प्रकाश डालता है। क्रोमा ने टीवी, रेफ्रिजरेटर, एसी, वॉशिंग मशीन, मोबाइल फोन, लैपटॉप, गीजर, माइक्रो ओवन, एयर प्रयंत्र, मिक्सर ग्राइंडर और कई अन्य क्रोमा ब्रांडेड उत्पादों, साथ ही साथ ऐप्पल, फिलिप्स, एलजी, सैमसंग, डेअरकिंग, रेडमी, फेब, आईएफपी जैसे अन्य लोकप्रिय ब्रांडों आकर्षक डीलस और ऑफर की घोषणा की है। सिर्फ 999 रुपये से शुरू होने वाली ईएमआई सुविधा का लाभ उठाकर खरीदारी को और भी किफायती बनाएं। किसी भी पुराने इलेक्ट्रॉनिक्स को एक्सचेंज करें और 5,000 रुपये तक के लाभ पाएं।

कार्यालय अधीक्षण अभियंता लोक निर्माण विभाग, रायपुर मण्डल क्रमांक 2 (छत्तीसगढ़) ई-प्रोक्चरमेंट निविदा सूचना (प्रथम आमंत्रण)		
दिनांक 19.01.2024		
निम्नांकित कार्य हेतु ऑनलाईन निविदा 'सी' श्रेणी एवं अधिक श्रेणी के टेकदारों हेतु निविदा आमंत्रित की जाती है. ऑनलाईन निविदा डाउनलोड करने की अंतिम तिथि 08.02.2024 है.		
एन.आई.टी. क्र./ निविदा क्र.	कार्य का नाम	कार्य की अनुमानित लागत (लाख में)
1	2	3
NIT NO. 238 Tender No.151885	जिला गरियाबंद के विकासखंड मैनुपुर अंतर्गत आई.टी.आई. मैनुपुर में 50 सीटर बालक छात्रावास भवन का निर्माण कार्य, विद्युतीकरण सहित कार्य.	रु. 175.89 लाख
उपरोक्त निर्माण कार्य की निविदा की सामान्य शर्तें, धरोहर राशि, विस्तृत निविदा विज्ञापित, निविदा दस्तावेज व अन्य जानकारी ई-प्रोक्चरमेंट वेब पोर्टल https://eproc.cgstate.gov.in अथवा विभागीय वेबसाइट https://eproc.cgstate.gov.in से डाउनलोड की जा सकती है. (राशि रु. 100.00 के नान ज्यूडिशियल स्टाम्प पर निर्धारित प्रपत्र में शपथ-पत्र एवं न्यूनतम राशि रु. 10.00 के नान ज्यूडिशियल स्टाम्प पर एनेक्जर-3 का शपथ पत्र, बिडकेपेसीटी उपलब्धता बाबत जानकारी एवं अन्य जानकारी एनआईटी के 2.10 में संलग्न संशोधित प्रपत्रानुसार प्रस्तुत करें.)		
निविदा में होने वाले समस्त संशोधन का प्रकाशन केवल उपरोक्त वेबसाइट पर किया जावेगा, पृथक से समाचार पत्रों में प्रकाशन नहीं किया जावेगा.		
अधीक्षण अभियंता		
लो.नि.वि., रायपुर मण्डल क्र. 2 (छ.ग.)		
G-07299/2		

रायपुर में उत्कृष्टता के लिए जस्टडायल बिजनेस एक्सीलेंस अवार्ड्स से नवाजे गए श्रेष्ठ व्यापारिक क्षेत्रों को सम्मानित किया गया

रायपुर : रायपुर में स्थानीय व्यापार उत्कृष्टता का एक महत्वपूर्ण उत्सव देखा गया, जब भारत के नंबर 1 हाइपर-लोकल बिजनेस सर्व इंजन जस्टडायल ने 23 जनवरी, 2024 को होटल बेबीलोन इन में जस्टडायल बिजनेस एक्सीलेंस अवार्ड्स की मेजबानी की। इस आयोजन ने रायपुर में सूक्ष्म, लघु और मध्यम उद्यमों (एमएसएमई) को एकजुट करने, विकास के अवसर पैदा करने और सहयोगी नेटवर्क को बढ़ावा देने के लिए एक महत्वपूर्ण मंच के रूप में कार्य किया। यह आयोजन व्यवसाय वृद्धि पर एक जानकारीपूर्ण और आकर्षक सत्र के साथ शुरू हुआ और कैसे स्थानीय व्यवसाय डिजिटल प्लेटफॉर्म का उपयोग करके शीर्ष 1% व्यवसाय बन सकते हैं। इस सत्र में छोटे स्थानीय व्यवसायों के विकास को बढ़ावा देने में इंटरनेट और डिजिटल मीडिया की परिवर्तनकारी भूमिका पर प्रकाश डाला

गया। इसके बाद एक पैनल चर्चा हुई जिसमें विशेषज्ञों ने वर्तमान व्यावसायिक रुझानों, चुनौतियों और अवसरों पर दृष्टिकोण साझा किए। शाम का मुख्य आकर्षण पुरस्कार समारोह था, जिसमें तीन विशिष्ट श्रेणियों में व्यवसायों को सम्मानित किया गया। इन सम्मानों ने रायपुर में व्यवसायों के अद्भुत समर्पण और उल्लेखनीय योगदान का जश्न मनाया। कार्यक्रम में बोलते हुए, न्यूवर्ग डायनोस्टिक्स के श्री विशाल दत्ता ने कहा 'अपने व्यवसाय के पहले दिन से, मैं जस्टडायल के साथ जुड़ा हुआ हूँ। जस्टडायल के साथ, हम एक शानदार शुरुआत करने में सफल रहे। जस्टडायल ने यह सुनिश्चित किया कि हमारा नाम शहर में तेजी से फैले। और आज के कार्यक्रम के बाद, मैं जस्टडायल से और अधिक जुड़ाव देने में इंटरनेट और डिजिटल मीडिया की योगिता त्रिपाठी, करणगा विनायगा डेंटल क्लिनिक का है, जिन्होंने कहा - मैं अपने व्यवसाय की शुरुआत से ही जस्टडायल के साथ रही हूँ। हमारे मरीज जस्टडायल के माध्यम से हमें जानते हैं, और हम किस प्रकार के उपचार प्रदान करते हैं। प्लेटफॉर्म पर समीक्षाएँ हमें नए ग्राहक प्राप्त करने में मदद करती हैं। और इससे हमें बहुत मदद मिलती है। जस्टडायल के मुख्य विकास अधिकारी श्वेता दीक्षित ने अपना उत्साह व्यक्त करते हुए कहा, रायपुर में जस्टडायल बिजनेस एक्सीलेंस अवार्ड्स में व्यावसायिक उत्कृष्टता का एक जीवंत प्रदर्शन देखा गया। रायपुर में गतिशील एमएसएमई समुदाय का समर्थन करने की हमारी पहल विभिन्न क्षेत्रों में व्यावसायिक योगदान को पहचानने और पोषित करने की हमारी प्रतिबद्धता को दर्शाती है। हम उसुकता से इसे अन्य शहरों में विस्तारित करने की आशा करते हैं।

रायपुर (आरएनएस)। जीएडी ने रायपुर, नवा रायपुर के सरकारी दफ्तरों के लिए तीन स्थानीय अवकाश (लोकल हालिडो) की घोषणा कर दी है। जिसमें नागपंचमी, पोला और महानवमी शामिल है। (1) नागपंचमी- 9 अगस्त 2024, (2) पोला- 2 सितंबर 2024, (3) महानवमी- 11 अक्टूबर 2024।

संक्षिप्त समाचार

रायपुर नायर समाजम के द्वारा 22 जनवरी 2024 को श्री शंकरा सीनियर सेकेंडरी स्कूल में रामलला का अभिषेक समारोह मनाया



रायपुर (विश्व परिवार)। रायपुर नायर समाजम के द्वारा 22 जनवरी 2024 को श्री शंकरा सीनियर सेकेंडरी स्कूल में राम लला का अभिषेक समारोह मनाया। रायपुर नायर समाजम के अध्यक्ष एडवोकेट श्री बी. गोपा कुमार, उपाध्यक्ष श्री राजेंद्र पिल्लई, महासचिव श्री शैलेश नायर सहित समिति के सभी सदस्य उपस्थित थे। इस शुभ अवसर पर कार्यक्रम का शुभारम्भ दीप प्रज्वलन से किया गया। आध्यात्मिक कथा का जशन मनाने के लिए भक्ति गीत और भजन गाए गए। सभागार में (अयोध्या के) प्रतिष्ठा समारोह का सीधा प्रसारण दिखाया गया। रायपुर नायर समाजम की ओर से निराश्रितों के लिए भंडारे का आयोजन किया गया।

भारतीय सेना में भर्ती के लिए छत्तीसगढ़ के युवा करें 8 फरवरी 2024 से ऑनलाइन आवेदन

रायपुर (विश्व परिवार)। सेना भर्ती कार्यालय, रायपुर ने बताया कि भारतीय सेना में भर्ती के लिए इंडियन आर्मी की वेबसाइट-www.joinindianarmy.nic.in पर 08 फरवरी, 2024 को अधिसूचना जारी की जाएगी। अधिसूचना जारी होने के बाद, सेना में भर्ती के लिए ऑनलाइन आवेदन की प्रक्रिया 08 फरवरी, 2024 से प्रारंभ हो जाएगी जोकि 21 मार्च, 2024 तक खुली रहेगी। आवेदन ऑनलाइन पुरुष जर्नल, तकनीकी, क्लर्क / स्टोरकिपर, ट्रेड्समैन दसवीं पास, ट्रेड्समैन आठवीं पास, अग्निवीर महिला (सेना पुलिस), नर्सिंग असिस्टेंट, नर्सिंग असिस्टेंट वेत, सिपाही फार्मा, हवलदार एस.ए.सी और धर्मगुरु (RT JCO) के पदों के लिए किया जा सकता है। ऑनलाइन परीक्षा अप्रैल और मई के महीने में आयोजित होने की संभावना है। सेना भर्ती कार्यालय, रायपुर ने बताया कि ऑनलाइन परीक्षा के लिए उम्मीदवारों को परीक्षा शुल्क के रूप में 250/- रुपये का भुगतान करना होगा। वर्ष 2024-25 के लिए उम्मीदवारों की भर्ती दो चरणों में की जाएगी। प्रथम चरण में ऑनलाइन कंप्यूटर आधारित लिखित परीक्षा (ऑनलाइन सीईई) और द्वितीय चरण में भर्ती रैली होगी। सेना भर्ती कार्यालय, रायपुर ने यह भी बताया है कि दसवीं या बारहवीं कक्षा की परीक्षा उत्तीर्ण हैं और जो उम्मीदवार कक्षा दसवीं या बारहवीं बोर्ड परीक्षा में उपस्थित हुए हैं और परिणामों की घोषणा की प्रतीक्षा कर रहे हैं वे भी आवेदन करने के पात्र हैं, बशर्ते वे अन्य सभी ब्यूप्रकार को पूरा करते हों जो की अधिसूचना में दिया जायेगा।

एमडी अबिनाश मिश्रा ने रायपुर स्मार्ट सिटी प्रोजेक्ट का किया निरीक्षण

रायपुर (विश्व परिवार)। नगर निगम कमिश्नर और प्रबंध संचालक श्री अबिनाश मिश्रा ने आज रायपुर स्मार्ट सिटी लि. की परियोजनाओं का निरीक्षण करने शहर के विभिन्न क्षेत्रों का दौरा किया एवं कार्यों की प्रगति की जानकारी ली। प्रदेश के उप मुख्यमंत्री एवं नगरीय प्रशासन मंत्री श्री अरुण साव के निर्देश व कलेक्टर डॉ. गौरव कुमार सिंह के मार्गदर्शन में संपूर्ण नगर



निगम क्षेत्र में संचालित विशेष स्वच्छता अभियान का भी कमिश्नर श्री मिश्रा ने निरीक्षण किया एवं निर्देशित किया है कि सफाई व्यवस्था को सुदृढ़ रखने जोन अधिकारी नियमित भ्रमण कर कार्य का पर्यवेक्षण करें। श्री मिश्रा ने निर्माणधीन स्मार्ट लाइब्रेरी, 24X7 जलापूर्ति योजना, अनुपम गार्डन में चल रहे निर्माण कार्य के साथ ही लाख नगर व हेरिटेज वॉक रूट का निरीक्षण किया। उन्होंने प्रगति प्रोजेक्ट्स को समय पर पूरा करने के निर्देश कार्य एजेंसियों को दिए। इस दौरान रायपुर स्मार्ट सिटी लि. मुख्य परिचालन

अधिकारी उज्ज्वल पोरवाल, महाप्रबंधक (ई. एंड टी.) पी.के. पंचायती, जोन 05 कमिश्नर सुशील चौधरी, स्मार्ट सिटी के उप-महाप्रबंधक (तकनीकी) बी.आर. अग्रवाल भी साथ थे। उन्होंने 24 घंटे जलापूर्ति योजना की प्रगति की जानकारी लेते हुए प्रथम चरण का कार्य फरवरी माह तक पूरा करने के लिए निर्देशित किया है। इस दौरान स्मार्ट सिटी के उप-प्रबंधक संजय अग्रवाल, श्री अमित मिश्रा, सहायक प्रबंधक योगेन्द्र साहू, श्रीमती नेहा पटेल, जोन स्वास्थ्य अधिकारी विद्या देश लहरे सहित कार्य एजेंसी के प्रमुख उपस्थित थे।

आज से रामलला की अद्भुत झांकी से राममय होगा स्वदेशी मेला

रायपुर (विश्व परिवार)। विगत 20 वर्षों से स्वावलंबन और आत्मनिर्भरता का प्रतीक बना स्वदेशी मेला इस बार अनूठा और विशिष्ट सौगातों से भरा होगा। जहां रामलला बालक राम की अद्भुत झांकी से मेला में राममय वातावरण छाया रहेगा, वहीं भारत के विभिन्न राज्यों के कोने-कोने के आई नायाब कलाकृतियां, सामग्रियां, मनोरंजन तथा स्वाद के खजाने, झूले, सांस्कृतिक प्रस्तुतियां, विविध प्रतियोगिताएं विशेष आकर्षण का केंद्र होंगी।

भारतीय विपणन विकास केंद्र द्वारा आयोजित 7 दिवसीय स्वदेशी मेला साइंस कॉलेज मैदान में 25 से 31 जनवरी तक दोपहर 2 बजे से रात्रि 10 बजे तक चलेगा। मेले का भव्य उद्घाटन आज शाम 7 बजे माननीय उप मुख्यमंत्री छ.ग.शासन अरुण साव के मुख्य आतिथ्य एवं बृजमोहन अग्रवाल केबिनेट मंत्री की अध्यक्षता में होगा। उद्घाटन समारोह में विशिष्ट अतिथि विधायक रायपुर

पश्चिम राजेश मृगत, विधायक ग्रामीण मोतीलाल साहू, सभापति नगर पालिक निगम प्रमोद दुबे, अखिल भारतीय सह संगठक स्वदेशी जागरण मंच सतीश कुमार, संयुक्त निदेशक मंचासीन रहेंगे। उद्घाटन समारोह के बाद उप मुख्य मंत्री, कार्यक्रम अध्यक्ष एवं विशिष्ट अतिथि भारत के विभिन्न राज्यों के कलाकारों एवं स्थानीय उत्पादकों द्वारा लाये गए 400 से अधिक स्टॉलों में प्रदर्शित अनूठी कलाकृतियों एवं सामग्रियों का अवलोकन करेंगे। मेले के संयोजक अमर बंसल ने बताया कि इस बार प्रधानमंत्री नरेंद्र मोदी द्वारा भगवान श्री राम की प्रतिमा के प्रतिष्ठा समारोह को जिस तरह से संपूर्ण देश व विदेश में उल्लसमय दीपावली की तरह भव्यता और गरिमा प्रदान की गई उसी तरह मेले में उड़ीसा के कलाकारों द्वारा अयोध्या के रामलला के मंदिर का भव्य प्रतीकात्मक झांकी धर्माकोल से तैयार की गई है जिसमें बालक राम की मनोहारी छबि के दर्शन सभी कर सकेंगे।

भारत के कोने-कोने से मेले में शामिल होंगी नायाब कलाकृतियां

कलिंगा विश्वविद्यालय द्वारा एक शोध पहल- लोटस रेशम धागा और कपड़ा छत्तीसगढ़ में पहले एकाफाइबर के रूप में पेश किया गया

रायपुर (विश्व परिवार)। एनआईआरएफ 2023 में रैंक बैंड 101-150 के बीच स्थान पाने वाली तथा देश के सर्वश्रेष्ठ विश्वविद्यालयों में शुमार कलिंगा यूनिवर्सिटी, नया रायपुर लगातार सफलता की नई ऊंचाइयों की ओर अपने कदम बढ़ा रहा है। इसी संदर्भ में कलिंगा विश्वविद्यालय की कला एवं मानविकी संकाय की प्राध्यापिका डॉ.



विनीता दीवान ने लोटस यार्न को सफलतापूर्वक निकाला और विकसित किया है, जो एक एकाफाइबर है जिसे लोटस सिल्क के रूप में भी जाना जाता है और कपड़ा और फैशन उद्योग में विभिन्न प्रकार के फैब्रिक में उपयोग किया जाता है।

डॉ. दीवान छत्तीसगढ़ राज्य में कमल के धागे पर काम करने और विकसित करने वाले पहले व्यक्ति हैं, जिन्होंने थोक में धागे का उत्पादन करने का निश्चय किया है, क्योंकि राज्य में तालाबों, आर्द्रभूमियों की प्रचुरता है जो साल भर कमल से भरे रहते हैं। सूत बनाना पूरी तरह से हस्तनिर्मित प्रक्रिया है और फैशन उद्योग में इसकी काफी मांग है, जहां इसकी सांस लेने योग्य, हल्के वजन, हवादार और समग्र प्रकृति के कारण इसे सबसे विशिष्ट और महंगे कपड़ों में से एक माना

जाता है। यार्न के विकास और निर्माण में डॉ. दीवान ने संचालनालय खादी ग्रामोद्योग छत्तीसगढ़ के सहयोग से राष्ट्रीय ग्रामीण आजीविका मिशन (एनआरएलएम) कोशल विकास कार्यक्रम के तहत चरोदा धरसीवा और श्यामनगर गरियाबंद में दो प्रशिक्षण सत्र आयोजित किए हैं। तैयार धागे मिश्रित और शुद्ध दोनों प्रकार के कपड़े बनाने के लिए बुनकरों के लिए बाजार में बिक्री के लिए उपलब्ध हैं। डॉ. दीवान ने लोटस सिल्क यार्न विकसित करने के लिए उन्हें अनुकूल अवसर और रचनात्मक मंच प्रदान करने के लिए कलिंगा विश्वविद्यालय प्रबंधन के प्रति अपनी हार्दिक कृतज्ञता और आभार व्यक्त करती हैं। वह उन्हें सफलता की राह पर ले जाने के लिए कलिंगा विवि के कुलसचिव डॉ. संदीप गांधी को विशेष धन्यवाद देती हैं।

पैरेंटिंग वर्कशॉप 27 जनवरी को डीडी नगर में

रायपुर (विश्व परिवार)। चेतना विकास मूल्य शिक्षा समिति एवं अभ्युदय संस्थान अछोटी द्वारा एक दिवसीय पैरेंटिंग वर्कशॉप का आयोजन 27 जनवरी को दोपहर 3 से 5 बजे तक किया गया है। डीडी नगर डगानिया स्थित कंचन अश्व सोसायटी के क्लब हाउस में आयोजित इस वर्कशॉप में सभी भी अभिभावक शामिल हो सकते हैं। कार्यशाला पूरी तरह निशुल्क है। इसमें मध्यस्थ दर्शन की प्रबोधक श्रीमती अनिता शाह माता पिता से बच्चों के व्यवहार और संस्कार पर संवाद करेंगी।



अध्यापक की नकल? क्या संस्कार देना केवल मां की जिम्मेदारी है? क्या बच्चों का केवल शिक्षित होना पर्याप्त है? क्या आप बच्चों से सुनना चाहते हैं कि आप लोगों ने मेरे लिये किया ही क्या है? जिद्दी बच्चों होते हैं या माता-पिता? हर बच्चे क्या मिलने से रहेंगे शांत? खिलौनों से जल्दी क्यों बोर हो जाते हैं बच्चें? बच्चे कैसे सीख जाते हैं झूठ बोलना? बच्चे कैसे सीख सकतें हैं धीरता, वीरता, उदारता? इस वर्कशॉप की अधिक जानकारी के लिये मोबाइल नंबर 88710-80400 एवं 9752857446 पर संपर्क किया जा सकता है। इस आयोजन में कारवां कंचन अश्व रिसिडेंट्स वेलफेयर एसोसिएशन का विशेष सहयोग प्रदान कर रही है।

वर्कशॉप में कुछ विशेष बिंदुओं पर भी चर्चा होगी, जिसमें क्यों जरूरी है शिक्षा के साथ व्यवहारिक शिक्षा? क्यों करते छोटे बच्चे माता-पिता और

31 दिसंबर, 2023 को समाप्त तिमाही/नौमाही का वित्तीय परिणाम

रायपुर (विश्व परिवार)। वित्तीय वर्ष 2023-24 की तृतीय तिमाही-वित्तीय परिणामके मुख्य बिंदु- कारोबार वृद्धि- कुल कारोबार वर्ष-दर-वर्ष 10.46 प्रतिशत बढ़कर रुपये 435456 करोड़ हो गया, जिसमें सकल अग्रिम वर्ष-दर-वर्ष 18.63 प्रतिशत बढ़कर रुपये 179195 करोड़ तथा कुल जमा वर्ष-दर-वर्ष 5.38 प्रतिशत बढ़कर रुपये 256261 करोड़ हो गया। रिटेल, कृषि एवं एमएसएमई (आरएएम) क्षेत्रों में अग्रिम- बैंक का आरएएम संविभाग वर्ष-दर-वर्ष 17.70 प्रतिशत बढ़कर रुपये 93720 करोड़ हो गया, जिसमें रिटेल अग्रिम ने 18.01 प्रतिशत, कृषि अग्रिम ने 13.22 प्रतिशत तथा एमएसएमई अग्रिम ने 20.79 प्रतिशत की वर्ष दर वर्ष वृद्धि दर्ज की। एनपीए में कमी-31.12.2023 को सकल एनपीए 178 बीपीएस घटकर 3.85 प्रतिशत हो गया जबकि 31.12.2023 को निवल एनपीए 68 बीपीएस घटकर 0.98 प्रतिशत हो गया। सुदृढ़ पूंजी

पर्याप्तता अनुपात-31.12.2023 को पूंजी पर्याप्तता अनुपात (सीआरएआर) 169 बीपीएस बढ़कर 16.01 प्रतिशत हो गया जबकि 31.12.2023 को पूंजी पर्याप्तता अनुपात टियर-1 वर्ष- दर-वर्ष 196 बीपीएस बढ़कर 13.53 प्रतिशत हो गया। बेहतर लाभप्रदता एवं प्रतिफल - 31.12.2023 को समाप्त नौ महीनों के लिए परिचालन लाभ 3303 करोड़ रुपये रहा, जो वर्ष दर वर्ष के आधार पर 10.69 प्रतिशत की वृद्धि दर्शाता है। वर्ष-दर-वर्ष आधार पर 80 बीपीएस का सुधार दर्ज करते हुए तिमाही हेतु इंक्रीटी पर रिटर्न 13.07 प्रतिशत हो गया। ऋण- जमा अनुपात वर्ष-दर-वर्ष आधार पर 781 बीपीएस की वृद्धि दर्ज करते हुए 69.93 प्रतिशत हो गया। कारोबार की मुख्य विशेषताएं- कुल



कारोबारवर्ष-दर-वर्ष 10.46 प्रतिशत की वृद्धि दर्ज करते हुए 31.12.2022 के 394229 करोड़ रुपये से बढ़कर 31.12.2023 को 435456 करोड़ रुपये हो गया। कुल जमा वर्ष-दर-वर्ष 5.38 प्रतिशत वृद्धि दर्ज करते हुए 31.12.2022 के 243170 करोड़ रुपये से बढ़कर 31.12.2023 को 256261 करोड़ रुपये हो गया। सकल अग्रिम वर्ष-दर-वर्ष 18.63 प्रतिशत की वृद्धि दर्ज करते हुए 31.12.2022 के 151059 करोड़ रुपये से बढ़कर 31.12.2023 को 179195 करोड़ रुपये हो गया। रैम (रिटेल, कृषि तथा एमएसएमई) व्यवसाय वर्ष-दर-वर्ष आधार पर 17.70 प्रतिशत की वृद्धि दर्ज करते हुए 31.12.2022 के 79627 करोड़ रुपये से बढ़कर 31.12.2023 को 93720 करोड़ रुपये हो गया।

भारतीय मानक ब्यूरो ने राष्ट्रीय प्रौद्योगिकी संस्थान, रायपुर एवं शासकीय इंजीनियरिंग कॉलेज, रायपुर के साथ किया एमओयू

रायपुर (विश्व परिवार)। भारतीय मानक ब्यूरो ने अपने शैक्षिक आउटरीच गतिविधि के अंतर्गत दिनांक 24 जनवरी 2024 को राष्ट्रीय प्रौद्योगिकी संस्थान, रायपुर एवं शासकीय इंजीनियरिंग कॉलेज, रायपुर के साथ समझौता ज्ञापन (एमओयू) किया। भारतीय मानक ब्यूरो की ओर से श्री दिव्येंद्र चक्रवर्ती, वैज्ञानिक-जी एवं उप महानिदेशक (पूर्वी क्षेत्र) ने समझौता ज्ञापन पर हस्ताक्षर किए। डॉ. एन.वी. रमण राव, निदेशक, राष्ट्रीय प्रौद्योगिकी संस्थान, रायपुर एवं डॉ. एम.आर. खान, प्राचार्य, शासकीय इंजीनियरिंग कॉलेज, रायपुर ने समझौता ज्ञापन पर हस्ताक्षर किया।

राष्ट्रीय और अंतर्राष्ट्रीय स्तर पर भारतीय मानक ब्यूरो की मानकीकरण गतिविधि में संस्थानों की भागीदारी। (3) मानकीकरण और अनुरूपता मूल्यांकन के विषयों पर सेमिनार, सम्मेलन, कार्यशालाएं, संगोष्ठियां, व्याख्यान, प्रशिक्षण कार्यक्रम और अल्पकालिक शिक्षा कार्यक्रम संयुक्त रूप से आयोजित करना। (4) मानकीकरण और अनुरूपता मूल्यांकन से संबंधित अनुसंधान और शैक्षिक कार्यक्रमों पर प्रकाशन और जानकारी का आदान-प्रदान करना। (5) शैक्षणिक पाठ्यक्रमों में मानकीकरण पर विषयों का पर परिचर्चा। (6) संस्थानों में मानकीकरण, परीक्षण और अनुरूपता मूल्यांकन के क्षेत्र में उत्कृष्टता केंद्र स्थापित करने की संभावनाओं को तलाशना। श्री दिव्येंद्र चक्रवर्ती ने देश भर के शैक्षणिक संस्थानों के साथ सहयोग को बढ़ावा देने के लिए भारतीय मानक ब्यूरो की शैक्षिक आउटरीच गतिविधियों के तहत विभिन्न पहलुओं के बारे में जानकारी दी। उन्होंने कहा कि भारतीय मानक ब्यूरो मानकीकरण और अनुरूपता

मूल्यांकन के क्षेत्र में अनुसंधान संस्कृति को बढ़ावा दे रहा है। उन्होंने बताया कि भारतीय मानक ब्यूरो अनुसंधान और विकास परियोजनाओं के लिए प्रतिष्ठित कॉलेजों और विश्वविद्यालयों के साथ सहयोग कर रहा है, जिसके लिए भारतीय मानक ब्यूरो द्वारा प्रत्येक परियोजना के लिए 10 लाख रुपये तक की वित्तीय सहायता प्रदान की जा रही है। उन्होंने यह भी बताया कि भारतीय मानक ब्यूरो छात्रों को परीक्षण, मानकीकरण और अनुरूपता मूल्यांकन के क्षेत्र में व्यावहारिक सीखने का अनुभव प्राप्त करने के लिए इंटरशिप का अवसर प्रदान कर रहा है। भारतीय मानक ब्यूरो ने मानकीकरण, गुणवत्ता आश्वासन और भारतीय मानकों पर छात्रों के बीच जागरूकता पैदा करने के लिए विभिन्न विश्वविद्यालयों, संस्थानों, कॉलेजों और स्कूलों में मानक क्लब की स्थापना की है। अब तक छत्तीसगढ़ राज्य में 147 संस्थानों और देश भर में 9000 से अधिक शैक्षणिक संस्थानों में मानक क्लब स्थापित किए जा चुके हैं।

प्रदेश के 3 लाख से ज्यादा नवयुवकों से प्रधानमंत्री मोदी करेंगे सीधा संवाद : भाजयुमो

रायपुर (विस)। भारतीय जनता युवा मोर्चा द्वारा कल 25 जनवरी को नमो नव मतदाता सम्मेलन किया जा रहा है। इस अभियान से प्रधानमंत्री नरेंद्र मोदी पूरे देशभर के 5 हजार एवं छत्तीसगढ़ के 176 स्थानों के नव मतदाताओं से लाइव कॉन्फ्रेंस के माध्यम से जुड़ेंगे। भाजयुमो को प्रदेश अध्यक्ष रवि भगत ने बताया कि इसमें 3 लाख से ज्यादा नवयुवकों से प्रधानमंत्री श्री मोदी सुबह 11 बजे सीधा संवाद करेंगे।



लोन लेने के लिए ITR बनवायें मात्र 500/- में

रॉयल गुफ्टा ONLYTDS.COM G.S.T रिटर्न Food Licence

इकम TAX फाईल M.S.M.E. रजिस्ट्रेशन

ITR GST TDS रिफंड प्रोजेक्ट रिपोर्ट डिजिटल रिप्रेजेंट

हमारे TAX Expert आपकी मदद हेतु तैयार है। 9300755544, 8878655544

राष्ट्रीय मतदाता दिवस

25 जनवरी 2024

वोट जैसा कुछ नहीं

वाट

जरूर डालेंगे हम

NVD2024

14 वें राष्ट्रीय मतदाता दिवस के अवसर पर आप सभी को हार्दिक शुभकामनाएं।

मुख्य निर्वाचन पदाधिकारी, छत्तीसगढ़

9300755544, 8878655544